

C

NP01E 207

మహిళా ఉద్యమం

నిర్మాణ సమస్య

$$\begin{array}{r} 64 \\ \hline 2574 \end{array}$$

68

05.4
మహిళా-ఉ
2574


19

A

NP01E207

మొదటి పాఠము

మొదటి పాఠము



మొదటి పాఠము

1955

B

3.15.14

3.15.14

2574

మహిళా ఉద్యమం — నిర్మాణ సమస్యలు

1 మహిళా సంఘాల స్వభావం

మన దేశ స్త్రీలనుగూర్చి ఆలోచించే ముందు వారిస్థితి గతినిగూర్చి ఆలోచించాలి. మన దేశం జమిందారీ యుగము నుండి పూర్తిగా బయటపడలేదు. అందువల్ల ఆయుగపునాటి మూఢనమ్మకాలు, ఆచారాలు, అవిద్య, అజ్ఞానాలలో స్త్రీలు మునిగి యున్నారు. ఆస్తిహక్కు మొదలైన ఆర్థిక హక్కులు, వోటింగు మొదలైన రాజకీయ హక్కులులేవు. కనుకమహిళా సంఘాలు జమిందారీ యుగపునాటి కట్టుబాట్లను పోగొట్టి పురుషులతోపాటు స్త్రీలకు సమాన ప్రతిపత్తి సంపాదించడానికి పాటుపడతాయి.

1. ఇవి సాంఘికమరాచాగాలకు, స్త్రీలఆర్థిక, రాజకీయ ఇతర ఇబ్బందులను తొలగించడానికి స్త్రీల సర్వతోముఖాభివృద్ధికి పాటుపడే సంఘాలు.

వర్గ సంఘాలు కావు

2. రైతుకూలీసంఘాలవలె ఇవివర్గసంఘాలుకావు కనీస కార్యక్రమాన్ని ఆశయాలను అంగీకరించే ప్రతి స్త్రీ ఏవర్గానికి చెందినానరే సభ్యురాలుగా ఉండవచ్చును. యువజన విద్యార్థి సంఘాలుకూడ యీరకానికి చెందినవే. కనుకనే యీవర్గాలకు చెందిన జండాలమీద కత్తి, సుత్తిలాంటి వర్గచిహ్నాలు ఉండవు. స్వాతంత్ర్యం, శాంతి, అభ్యుదయం అనే మాటలుంటాయి.

రాజకీయ పార్టీలుకావు

3. ఈ సంఘాలలోవుండేవారు ఒకే సిద్ధాంతాన్ని, రాజకీయ దృక్పథాన్ని కలిగి ఉండాలన్న నియమంలేదు. వేరు వేరు రాజకీయ దృక్పథాలను, సిద్ధాంతాలను కలిగిఉన్నా సరే, కనీస కార్యక్రమాన్నంగీకరించేవారంతా సభ్యులుగా యుండవచ్చు. కమ్యూనిస్టు పార్టీలో అట్లుగాక అందరూ మార్కుస్, లెనిన్ సిద్ధాంతాల సంగీ రించి ఆదృక్పథాన్ని కలిగి యుండాలి.

అందువల్ల కమ్యూనిస్టుపార్టీలో శిక్షణ చాలాకఠినంగా ఉంటుంది. (1) ప్రతి సభ్యుడు మార్కుస్ లెనిన్ సిద్ధాంతాల సంగీకరించడం. (2) పార్టీ సభ్యత్వ రుసుమును చెల్లించడం. (3) పార్టీ మీటింగులకు హాజరు కావడం. (4) పార్టీ ఇచ్చిన పనిని ఇష్టములేకపోయినా చేయడం (5) పార్టీసాహిత్యాన్ని గట్టిగా చదవడం విధిగా ఆచరించాలి. ప్రజాసంఘాలలో సామాన్య సభ్యులు సంఘ ఆశయాల సంగీకరించి సభ్యత్వరుసుము చెల్లించితే చాలు. తీర్మానాలను వ్యతిరేకించినంత మాత్రాన సభ్యత్వంపోదు. సంఘంలోని ప్రముఖులు మాత్రం తీర్మానాలను వ్యతిరేకించరాదు. అట్టివారిపై శిక్షణచర్య తీసుకొనవచ్చును. కమ్యూనిస్టు పార్టీయొక్క శిక్షణను ఇక్కడకూడ అమలు జరిపితే యీసంఘాలలో కమ్యూనిస్టు స్త్రీలు తప్ప మరెవరూ యుండరు.

4 మన దేశం జమీందారీ యుగమునుండి పూర్తిగా బయటపడక పోవుటవలన మహిళా సంఘాలలో అధిక సంఖ్యాకులు, జమీందారీ యుగపు కట్టుబాట్లతో ఎక్కువగా బాధ

పడేయువతులు, పట్టణ మధ్యతరగతి స్త్రీలు మహిళాసంఘాలలో చేరుతారు. అయినప్పటికీ జమిందారీ యుగపు కట్టుబాట్లలో ఎక్కువగా బాధపడిన పెట్టుబడిదారి, కార్మిక స్త్రీలుకూడ కొందరుంటారు. జమిందార్ల స్త్రీలకూడ కొందరాకర్షింపబడవచ్చు.

ర. జమిందారీ విధానము పూర్తిగా నిర్మూలింప బడిన ఇంగ్లండు, అమెరికాలాంటి దేశాలలో మహిళా సంఘాలు ఎక్కువగా ఆహారసమస్యలు, యిళ్ళ అద్దెసమస్యలు తీసుకొని పనిచేస్తాయి.

2. మహిళా ఉద్యమం

నంస్కరణ, విప్లవమార్గాలు = స్త్రీలకు రాజకీయాలకు సంబంధం - రాజకీయాల్లోకూడా సరియైన ప్రజారాజకీయాలు కావాలి.

1. ప్రజాసంఘాలద్వారా స్వాతంత్ర ఉద్యమాన్ని బలం చేసేమార్గం కాంగ్రెసులోలేదు. ఇది కమ్యూనిస్టులమార్గం.

2. కాని మహిళాసంఘాల నిర్మాణానికి ఒకపార్టీయే కాదు పనిచేస్తోంది. బూర్జువా మహిళాసంఘాలుకూడా బయలుదేరుతున్నాయి. కాని యీ సంఘాలకు సామాన్య స్త్రీలతో సంబంధంలేదు. స్త్రీలదై నడిన కష్టాలమీద సంఘాలను నిర్మించే పద్ధతిని అనుసరించలేవు. ఉదాహరణలు.

వీరిది బూర్జువా సంస్కరణమార్గం. సంస్కరణమార్గంలో యింకా కొన్నిరకాలున్నాయి. రామమోహనరావు, వీరేశలింగం, చలంసిద్ధాంతాల ప్రయోజనం ఎంతవరకు? ఈ సంస్కరణలన్ని నిజమైన ఆర్థికరాజకీయ స్వాతంత్ర్యాన్ని, విజ్ఞానాన్ని, సమానత్వాన్ని సంపాదించలేవు. కాకతం సంస్కరణ వాదులందరికీ రాజకీయాలుగిట్టవు. ప్రభుత్వవిధానం ఎప్పటిమాదిరిగానే ఉండి, సాధ్యమయినంత వరకు కొన్నిసాంఘిక దురాచారాలని తొలగించాలని కొన్ని ఆర్థికహక్కులను సంపాదించాలని వుద్దేశ్యం.

3. పెట్టుబడివిధానం ఉన్న అన్ని దేశాలలో సంస్కరణ వ్యక్తులమీద ఆర్గనైజేషన్లు జరగడం మహిళాఉద్యమాలున్నాయి. ప్రయోజనం? సూన్యం.

నిజమయిన ప్రజాప్రభుత్వం ఉన్న సోవియట్ యూనియనులో మహిళాఉద్యమం విప్లవఫలితంగా ఏర్పడింది. ఆర్థిక స్వాతంత్ర్యం, విజ్ఞానం. నిజమైన సమానత్వం స్థాపించబడ్డవి. ఉదాహరణలు. స్త్రీలవిమోచనమార్గం సోషలిజంతప్ప యింకొకటి కనపించదు.

సోవియట్, చైనా దేశాలలో యుద్ధంలో స్త్రీలకృషి

4. మహిళాసంఘ ఆర్గనైజర్లందరికీ విప్లవదృక్పథం ముఖ్యవసరం. నిజమయిన ప్రజాప్రభుత్వాలని స్థాపించడానికి రాజకీయాలతో సంబంధమవసరం.

5 కాని రాజకీయాలలో అనేక పంథాలున్నాయి. ప్రస్తుత రాజకీయాలలో ఉండే మూడు పంథాలు 1—కాంగ్రెసునాయకత్వపు మార్గము (2) బోసు మార్గం (3) కమ్యూనిస్టుల మార్గం.

నిజానికి మొదటిరెండు ఒకేఫలితానికి దారితీస్తాయి. బ్రిటిషుప్రభుత్వం స్వాతంత్ర్యాన్ని యివ్వాలంటుంది కాంగ్రెసు నాయకత్వం. జపాను స్వాతంత్రాన్నిస్తుందంటామబోసు. ఫలితంఫాసిజం. ఇతరులమీద ఆధారపడక మనప్రజలమీదనే ఆధారపడాలంటుంది కమ్యూనిస్టుపార్టీ. ప్రజాసామాన్యపు రాజకీయాలకు పై వర్గాల రాజకీయాలకు ఎప్పుడూఉండే వైరుధ్యమే పరిస్థితులనుబట్టి అనేకరూపాలను తీసుకుంటుంది.

6. పై వర్గాలలోవారికి ప్రజలు లెక్కలోకరారు. వారి రాజకీయాలన్ని వారివర్గ లాభాలకు సహాయపడే రాజకీయాలు. ప్రజల అభివృద్ధికి తోడ్పడేవికావు. మనవి ప్రజారాజకీయాలు అందువల్ల ప్రజల అభివృద్ధికి, ప్రజలలోసగభాగమైన స్త్రీలఅభివృద్ధికి దారితీసేమార్గం మనది.

3. కార్యక్రమాన్ని నడపడానికి

నిర్మాణంఆవశ్యకత

ఒక పనిని నిర్ణీతస్థితిలో అందరమూకలసి నిర్వహించడమే నిర్మాణయుక్తంగా పనిచేయుట. ఒకసంఘములో నినిధి వ్యక్తులు పనిని విభజనచేసుకొని ప్లానుప్రకారం పనిచేయాలి. దీన్నే ఆర్గనైజేషన్ అంటారు. పనివిభజనలేకుండా ప్లానులేకుండా ఏదోఒకపని చేయమని కాగింకమీద అప్పీలు యిచ్చినంత మాత్రాన జరుగదు. ఆర్గనైజేషన్ ద్వారా ఒకపనిని కొనసాగించుటవల్ల అందరినీ ఒకసారి కదల్చగల్గుతాము. కనుక కార్య

క్రమాన్ని ప్రజలదగ్గరకు తీసుకువెళ్ళడానికి ఆర్గనైజేషన్ సాధన మన్నమాట.

సంఘమును నిర్మించుట, నడుపుట

సంఘంమొక్క ఆవశ్యకతను గ్రహించేటట్లుచేసి సభ్యులనుచేర్చి సంఘాన్ని ఏర్పరచాలి. సంఘమును ఏర్పరచిన తరువాత అప్పుడప్పుడు మొక్కబడితీర్చడానికి సమావేశపర్పడంగాని, మధ్య వారిముఖమే చూడక సంవత్సరాంతం మరల సభ్యులను చేర్పించడానికి పోవడంగానిచేస్తే, తమసంఘమున్న అభిప్రాయంపోయి చందాలుపోగుచేసుకుని వెళ్ళడానికేవచ్చినట్లు సామాన్యస్త్రీలు అనుకుంటారు.

కనుక విరివిగా పేసకుసంఘాలుపెట్టి ప్రయోజనంలేదు. మనం ఎన్నిసంఘాలనైతే క్రమముగా సమావేశపరచి పని చేయించగలమో అన్నిటినే ఏర్పరచి వారిదైనందిన కష్టాలు పోగొట్టడానికి ప్రయత్నించి సామాన్యస్త్రీలలో గట్టిసంఘాభిమానాన్ని కలుగ జెయ్యాలి. ఆవిధంగా కొన్నిసంఘాలమీద దృష్టిని కేంద్రీకరించి పనిచేస్తే, అవిసంఘానికి కోటలవలె తయారవుతాయి. అక్కడనుంచి ఉత్సాహవంతులైన యువతులు ఇతరచోట్లగూడ పనిచేయడానికి తయారవుతారు యీవిధంగా నిర్మాణయుక్తమైన మహిళాఉద్యమం ఏర్పడుతుంది.

ఆ ఫీసు

ఫైళ్ళు—క్రిందిసంఘములకు పంపేసర్కులర్ ఫై పె లు, సంఘాన్నుంచి వచ్చేసర్కులర్లకు ఉత్తరాలకు ఫై లు—క్రింది సంఘాలనుండి వచ్చేరిపోర్టులకు ఉత్తరాలకు ఒక్కొక్క సంఘానికి

ఒక్కొక్కపైలు—ఇతర ఉత్తరాలకు ఒక జనరలుపైలు, ఇంకా అవుసరాన్ని బట్టి ఎక్కువపైళ్ళు పెట్టుకోవచ్చును.

మినిట్సు పుస్తకం.

దీనిలో కార్యనిర్వాహక సమావేశాల్లోను, సాధారణ సమావేశాల్లోను, హాజరయిన సభ్యులసంతకాలు, ఎజెండా, తీర్మానాలు వ్రాయబడును.

జమాఖర్చు పుస్తకం.

దీనిలో జమలు ఒక కాలంలోను, ఖర్చులు ఒక కాలంలోను, వివరంగా వ్రాయాలి. ఓచర్లన్నీ ఒకపైలులో ఉంచాలి.

వచ్చిన ఉత్తరాలు, పంపిన ఉత్తరాలు నోటుచేసుకొనే పుస్తకం

దీనిలో వచ్చిన తేదీ, లేక పంపిన తేదీ, ఎవరికి వ్రాయబడింది? దేనినిగూర్చి వ్రాయబడింది? వ్రాయడానికి వేరువేరు కాలములు ఉండాలి. ఉత్తరం వచ్చిన వెంటనే లేక వ్రాసిన వెంటనే ఇందులో వ్రాయాలి.

ఉత్తరప్రత్యుత్తరాలు జరపడానికి జిల్లాసంఘ ఆఫీసులో ఒకరుండడం అవసరం. క్రిందిసంఘాలతో ప్రత్యక్షసంబంధం పెట్టుకొని పనిచేయించడానికి ఆర్గనైజర్లు అవసరం. ఈ ఆర్గనైజర్లు తమ బాధ్యతక్రింద ఉన్న సంఘాలకు వెళ్ళి వారికి సలహాలివ్వాలి. అవసరమైతే చేసికూడ చూపి చాలి.

సర్కులర్లు

ఏవిషయాన్ని గూర్చి వ్రాస్తున్నదీ, దాని ఉద్దేశ్యం మొదట క్లుప్తంగా వ్రాయాలి. ఏం చెయ్యాలో 1,2,3... వేసి పాయంట్లు వ్రాయాలి.

రిపోర్టులు

క్రింది సంఘాలనని తనిఖీచేసి సలహాలిస్తూ నడపడానికి ఒక-చోటి అనుభవాన్ని మరొక-చోట ఉపయోగించుటకు క్రింద సంఘాలపై సంఘానికి రిపోర్టులు (నెల, పక్ష, వారం) పంపడం అవసరం. అలాగే పై సంఘాలుగూడ క్రింద సంఘాల అనుభవాన్ని కోడికరిస్తూ, క్రింది సంఘాలకు రిపోర్టులు వ్రాయడం కూడ అవసరం.

రిపోర్టులలో ఉండవలసిన విషయాలు

ఏ తీర్మానాలు చేసిందీ - ఎలా అమలు జరిపిందీ వివరంగా వాస్తవిక విషయాలు - తప్పులు, ఒప్పులు - ముందు ఏం చేయనున్నది.

ఉపన్యాసాలు చెప్పట

స్థానిక పరిస్థితులను తెలుసుకోవాలి. తాను చెప్పబోయే విషయానికి స్థానిక పరిస్థితుల కన్వయించి, అంటే స్థానిక పరిస్థితుల నుండి ఉదాహరణలను తీసుకొని నోట్సు వ్రాసుకోవాలి. ఎక్కువ విషయాలను తీసుకుని వినేవారిని గందరగోళ పెట్టగూడదు. ఒకే విషయం మీద వివిధ దృక్పథాలనుండి చెప్పాలి - చెప్పే విషయాన్ని గూర్చిన పాయంట్లు ఒక క్రమపద్ధతిని ఒక

గొలుసువలె ఉండాలి. ఒక-చోట మొదలుపెట్టి మరొక-చోటకు గంతులు వేయరాదు. చెప్పే విషయం ప్రజల కర్థమవుతున్నదీ, లేనిదీ, వారిమీద ఎట్టి ప్రభావం కలుగుతున్నదీ ముఖాలను, బట్టి గ్రహించుతూ ఉండాలి. తదనుగుణ్యంగా భాష విషయవిపులీకరణను మార్చాలి. వారలను సంతోషపెట్టడానికి విషయాన్నే మార్చివేయరాదు. ఉపన్యాసం చెబుతున్నపుడు ప్రజలు లేచి పోతుంటే పద్ధతులను మార్చి వారిని ఆకర్షించాలి. లేకపోతే ఉపన్యాసాల్ని ముగించాలి.

బహిరంగ సభలు.

కరపత్రంలో తేది, టైము, సభ జరుపుటలో నుద్దేశ్యం, ఉపన్యాసకులపేర్లు వ్రాయాలి. చిన్న చిన్న వీధిసభలు పెట్టి మీటింగు ఉద్దేశ్యాన్ని, చెప్పే విషయాలనుగూర్చి క్లుప్తంగా చెప్పాలి. వివిధపేటలనుండి ప్రజలను ఉత్సాహపరచి తీసుకు రావడానికి వ్యక్తులను నియమించాలి. ఉపన్యాసకులను ముందు వారి అనుమతి తీసుకొని నిర్ణయించాలి. వారికి స్థానికవరి స్థితులనుగూర్చి చెప్పి మాట్లాడేవిషయాలనుగూర్చి సలహా లియాలి మీటింగు జరిగేచోట లెట్లువగైరా సామాన్లు ముందేసంపాదించి ఉంచుకోవాలి. టైంకు మీటింగు ప్రారంభించాలి.

ఉరేగింపులు

జండాలు, అట్టలు మొదలైన వస్తువులను ముందేసేకరించుకుని ఉంచాలి—నినాదాలు యిచ్చేవారు, పాటలు పాడేవారు. పాడేపాటలు, నినాదాలు ముందుగా నిర్ణయించబడాలి. నిర్ణయింప బడినవారుతప్ప యితరులు నినాదాలు అరవరాదు.

వాలంటీర్లు, రైడ్ లో లేక మూడ్ వరసలుగా ముందునిలబడాలి. కొంతమంది బయటఉండి ప్రజలను లై నులోనిలబెట్టడం, మీటింగునుగూర్చి ప్రజలకు చెప్పడం చేస్తూఉండాలి—ఊరేగింపుకు వెళ్ళవలసినవార్ని ముందుగా నిర్ణయించాలి—కూడలి స్థానాలలో పాటనుఆపి నినాదాలు ఇవ్వాలి—ఊరేగింపును నడుపుటకు ఒక బాధ్యుని నియమించాలి.

మహాసభలు

ఆ సంవత్సరం జరిగిన కార్యకలాపాన్ని వివిధప్రాంతములనుండి వచ్చిన ప్రతినిధులు చర్చించి ముందు సంవత్సర కార్యక్రమం వేసుకోవడం ప్రజల్లో ఊరేగింపులు బహిరంగసభలు జరిపినూతనోత్సాహాన్ని కల్పించడం మహాసభల ఉద్దేశ్యం మహాసభలో రె.డుభాగాలుంటాయి. 1. ప్రతినిధుల సమావేశం. 2. బహిరంగసభ. ప్రతినిధుల సమావేశం ముందుగా జరగాలి. లేకపోతే బహిరంగసభాకార్యక్రమంలో కలసిపోయి సభయొక్క అసలు ఉద్దేశ్యమే భగ్నమవుతుంది. ప్రతినిధుల సమావేశానికి ప్రేక్షకులను రానీయరాదు.

బహిరంగసభకు అధ్యక్షత, సంఘాధ్యక్షురాలే వహించితే సామాన్యస్త్రీలకు పరిచయమవుతుంది. బయటివారు ఉపన్యాసకులుగా ఉండవచ్చునుగాని అధ్యక్షులుగా ఉండరాదు.

ఆహ్వానసంఘాధ్యక్షోపన్యాసంలో ఏర్పాట్లను గూర్చి అధ్యక్షులను ఎరుకపరచుటనుగూర్చి మాత్రమే ఉండాలి.

అధ్యక్షోపన్యాసంలో రాజకీయ పరిస్థితి, ప్రజలకున్న అనుమానాలు, సంఘకార్యక్రమాన్నిగూర్చి సూచనలుఉండాలి.

ప్రారంభోపన్యాసం ప్రత్యేకంగా అవుసరంలేదు. పతాకాగోహాకుడు ప్రపంచరాజకీయాలలో మునిగిపోకుండా పతాకంలోని చిహ్నాల ప్రాముఖ్యతను గూర్చి చెప్పాలి. ఆందరూ రాజకీయాల్లోకి పోతే చెప్పించే చెప్పటా, ప్రజలకు వినుగెత్తి లేచి పోవడం జరుగుతుంది.

ప్రచారం:— మహాసభ ముందు కరపత్రాలు, నీధిమీటింగులు, ప్రభాతభేరీలు, పోస్టర్ల గ్వారా ప్రచారం చెయ్యాలి.

మహాసభ ఏర్పాట్లు:— ఒక కమిటీ నియమించబడాలి. అందులో 1. ప్రచారం 2. ధన సేకరణ 3. భోదనం వసతి మొదలైన ఏర్పాట్లకు వేరు వేరు సభ్యులుండాలి.

సాంవత్సరిక రిపోర్టు:— 1. గత మహాసభ చేసిన తీర్మానాలు ఎంతవరకు అమలు జరిపిందీ, అందుకు కార్యవర్గం ఏమి కృషి చేసిందీ, ఎంతవరకు ఫలప్రదమయిందీ ఎంతవరకు కాలేదో కారణాలతో సహా వివరంగా ఉండాలి. 2. ముందుపనికి సూచనలు 3. సంఘసభ్యత్వం ఎంత పెరిగిందీ? అధీన సభ్యుల పని. 4: జమాఖర్చులు.

మహాసభ రిపోర్టు: —

మామూలు రిపోర్టులలో నుండే హంశాలేగాక ధన సేకరణ, ఏర్పాట్లు ప్రజల మీద కలిగిన ఫలితం మొదలగువానిని గూర్చి కూడ ఉండాలి.

4 ఆశయాలు-కనీసకార్యక్రమము

ఆశయాలు

1 స్త్రీలకు పురుషులతోపాటు సర్వవిషయములందు సమానహక్కులు సంపాదించుటకై కృషిసల్పుట.

2. స్త్రీలలో విజ్ఞానాభివృద్ధిని కలుగజేసి, మూఢనమ్మకాలను, దురాచారాలను పోగొట్టి, స్త్రీల సర్వతో ముఖాభివృద్ధికి పాటుబడుట.

3. భారతదేశ సంపూర్ణ స్వాతంత్ర్యమునకై పాటుబడుట.

కనీసకార్యక్రమము

సాంఘికం:—1. బాల్యవివాహాలు, వితంతువివాహాలు లేకుండుట, తల్లిదండ్రుల యిష్టమువచ్చినవారినే వివాహము చేసుకొనుట మొదలైన సాంఘిక దురాచారాలను పోగొట్టుట.

2. దయ్యాల, మారెమ్మలు మొదలైన వాటిమీద ఉండే మూఢనమ్మకాలను పోగొట్టుట.

ఆర్థికం:— 1. పురుషులతోపాటు సమాన ఆస్తి హక్కులు సంపాదించుట, 2. స్త్రీ పురుషులకు ఒకేషణకే సమానమైనకూలి. 3. ఉచిత ప్రసూతి సౌకర్యాలు లెట్రిన్ సౌకర్యాలు సాధించుట.

రాజకీయం:— మీటింగు హక్కులు మొదలయిన రాజకీయ హక్కులను సంపాదించుట.

వైజ్ఞానికం:—1. స్త్రీవిద్య, రాత్రిపాఠశాలలు, గ్రంథాలయాలు, పత్రికాపఠనం ఏర్పరుచుట. 2. వంట, శిశుపోషణ, గృహనిర్వహణ, ఆరోగ్యము, మొదలగు విషయాలమీద ప్రచారం. 3. స్త్రీలశాగీరకాభివృద్ధి ఆటలు, స్వీయరక్షణనేర్పుట.

ఈ కార్యక్రమంలో స్థానికపరిస్థితినిబట్టి ఎక్కువమంది స్త్రీలనాకర్షించే పయాన్ని తీసుకని పనిచేయ్యాలి. సాంఘిక దురాచారాలనుగూర్చి ప్రచారం చేయవచ్చునుగాని వాటిని నిర్మూలించుటకు ముందు ప్రయత్నించరాదు. సంఘం బలపడి నపుడు గ్రామంలోని పురుషుల సహకారాన్నికూడ పొంది నపుడు అపనికి పూనుకోవచ్చును.

పురుషుల సహకారాన్ని పొందాలి:—స్త్రీలదుస్థితికి కారణం ప్రస్తుత సామాజికవిధానం. పురుషులలోఅధికసంఖ్యాకులైన కూలిరైతులుకూడ దీనివలన బాధపడుతున్నారు. కనుక మహిళాసంఘాలు పురుషుల సహకారాన్ని పొందాలి స్త్రీ పురుషుల మధ్యనున్న వైరుధ్యం, పెట్టుబడిదారుల మధ్యనున్న వైరుధ్యంవంటిదిగాదు. కూలిపెట్టుబడిదారుల మధ్యనున్న వైరుధ్యం పెట్టుబడిదారీవర్గం నాశనంచేయబడి సోవియట్ విధానం స్థాపింపబడేవరకు ఉంటుంది. కాని స్త్రీపురుషుల మధ్య వైరుధ్యం కూలిరైతుమధ్యనున్న వైరుధ్యం వలెనే చాలావరకు సక్రమమైన కార్యవిధానం అవలంబించుటవల్లనే పోతుంది. కనుక మహిళాసంఘాలు కొంతమంది మధ్యతరగతియువతులు తలచునట్లు పురుషులకు వ్యతిరేక సంఘాలుకావు. పురుషుల సహాయ సానుభూతులను సంపాదించినప్పుడు మహిళాసంఘం తన కార్యక్రమాన్ని తేలికగా కొనసాగించ గల్గుతుంది.

5. వర్కరుల ప్రవర్తన—

స్త్రీలతో సంబంధం పెట్టుకొనుట

వర్కర్ల ప్రవర్తన

1. వేషభాషల్లో సామాన్యంగా ఉండాలి. ఫాషనులకు పెనుగులాడరాదు.

2. పెట్టుబడిదారీవర్గ స్త్రీలవలె సామాన్య స్త్రీల కతీతులుగా ప్రవర్తించరాదు. సామాన్య స్త్రీలతో కలసి మెలసి ఉండి వర్కర్లు తమలోనివారనేభావం కలుగజేసి వారిమన్ననకు పాత్రురాలుగావాలి.

సంబంధం పెట్టుకొనుట

1. వర్కర్లు నివసించే చోటున ఉన్న స్త్రీల నిత్యజీవితమునకు సంబంధించిన ప్రతి విషయంలోను జోక్యం కల్గించుకోవాలి.

2. పెండ్లిండ్లు మొదలైన శుభకార్యములలో చొరవ చేసుకొని మన పంథాన నడపడానికి చూడాలి.

3. పాతటిచారాలను పసికవచ్చేంతవరకు వినియోగించుకోవాలి. (ఉదా) లట్లతద్దె, ఉయ్యాలఊగుట, కొక్కుట వగైరా.

4. సామాన్యస్త్రీలకు కష్టసమయములందు సాధ్యమైనంతవరకు సహాయం చేయాలి.

స్థానిక స్థితిగతులను తెలిసికొనుట.

ఒకచోట పని ప్రారంభించే ముందు అక్కడి పరిస్థితులను పూర్తిగా అవగాహన చేసుకోవాలి.

ఘోషా మొదలైన మూఢఆచారాలు సమ్మకాలు ఎంతవరకు ఉన్నవి? మీటింగులకు వచ్చే అలవాటుదా? - గ్రామపార్టీలున్నవా? ముఖ్యవ్యక్తులెవరు? - ఇతర ప్రజాసంఘాలున్నవా? - ఏమేకలాలవారున్నారు?

విప్లవ మిదవాద పంథాలు.

ప్రస్తుత మున్న పరిస్థితులలో కార్యక్రమం కొంత వరకు నెరవేరినప్పటికీ పూర్తిగా నెరవేరాలంటే ప్రస్తుత ప్రభుత్వాన్ని పోగొట్టి స్వతంత్రాన్ని సంపాదించాలనీ, అందుకు ప్రజలందరూ సమీకరించ బడాలనీ విప్లవవాదులు విశ్వసిస్తారు. సామాన్యస్త్రీలకు కనబడేదైనందిన కష్టాలమీద స్త్రీలను సమీకరించుచూ ఇది పూర్తిగా యీడేరడానికి జాతీయ ప్రభుత్వ సంపాదన, ఫేసిస్తుదాడిచుండి దేశరక్షణవసరమని దెబ్బతూ రాజకీయచైతన్యం కలుగజేస్తారు. ప్రతిఘటనను రాజకీయంగా విపులీకరిస్తారు. ఇదేమార్కుస్ లెనిన్ ల కార్మిక వర్గపంథా.

మితవాద వైఖరి.

మితవాదులలో కొందరు అసలు రాజకీయాలతో సంబంధముండ రాదంటారు. ఏ విషయానికై నా ప్రజాసమీకరణ అవసరం లేదంటారు. ప్రస్తుత ప్రభుత్వాన్ని అలాగేఉంచి కనీస

కార్యక్రమాన్ని పిటీషనుల ద్వారా నెరవేర్చగలుగుతామంటారు. (పితాపురం రాణి మరికొందరి రాజనామా). ఇది జమీందారీ స్త్రీలయొక్క ఉద్యోగుల భార్యలయొక్క, బ్రిటిష్ ప్రభుత్వతో కలసిపోయిన పెట్టుబడిదారీ ముఠా స్త్రీలయొక్క మితవాదపంథా.

జాతీయ మితవాదులు ప్రజాసమీకరణను చేసినా, ప్రజలకు రాజకీయ చైతన్యం కలుగజేయరు. ప్రజలను వెనక నుంచుకొని ప్రభుత్వాన్ని భయపెట్టికొన్ని సంస్కరణలు సంపాదించడమే వారి ఎత్తుగడ. మాటలో స్వాతంత్ర్యం అని చెప్పినా చేతలో శూన్యం. ప్రజలు విప్లవ పంథాన పోతుంటే వారికి అహింస మొదలైన నీతిసూత్రాల నడ్డంగా పెట్టి పెడచూర్గాన పెట్ట ప్రయత్నించుతారు.

(1921-30-32 శాసనోల్లంఘనోద్యమాలు)

ఇప్పుడు స్వాతంత్ర్య సంపాదన పేరుతో, దేశవినాశనకరమైన నిధ్వంసక చర్యలను చేస్తున్నారు. ఇది జాతీయ పెట్టుబడిదారీవర్గ స్త్రీలపంథా.

6 సాంఘిక విషయములను గూర్చిన

సాహిత్యం

ఇతరకళలవలెనే ప్రతివర్గం తనకు అవసరమయిన సాహిత్యాన్ని సృష్టిస్తుంది. అందువల్ల ప్రస్తుతసాహిత్యాన్ని 4 భాగాలుగా విభజించవచ్చు.

- (1) పెట్టుబడిదారీవర్గ సాహిత్యం.
- (2) మధ్యతరగతివారి సాహిత్యం.
- (3) జమీందారీవర్గ సాహిత్యం.
- (4) కార్మికవర్గ సాహిత్యం.

1. బ్రిటీష్ సామ్రాజ్యవాదులు మనదేశాన్ని జయించిన తరువాత రైళ్ళువేయడం, ఇంగ్లీషు చదువులుచెప్పడంతో పాశ్చాత్య నాగరికత మనదేశంలో దిగుమతి కావడం మొదలు పెట్టింది. దీనితో జమీందారీయుగపు ఆచారాలు, కట్టుబాట్లకు వ్యతిరేకంగా వైశ్వానికతిరుగుబాటు ప్రారంభమయింది ఆ కాలపు పెట్టుబడిదారీవర్గానికి సంబంధించిన సాహిత్యంలో ఇది ద్యోతకమవుతుంది. కాని అప్పుడు పెట్టుబడిదారీవర్గం సంపూర్ణ స్వాతంత్ర్యాన్ని తన ఆదర్శంగా పెట్టుకోలేదు. భారతీయులకు ఉన్నతోద్యోగాలు మొదలైన కోర్కెలకోసం పిటిషన్లతోనే సంతృప్తిపడేది గాని ప్రజలను నమీకరించేదిగాదు. ఆరోజుల్లో ప్రభుత్వం స్వదేశసంస్థానాధీశులకుండిఅధికారం లాక్టో వలసియుండుటచేఅప్పుడప్పుడేఅభివృద్ధిజెందుచున్న పెట్టుబడిదారీ వర్గంయొక్క విద్యాధికులైన మధ్యతరగతి వారియొక్క సహాయంతోనుకొనేది. అందువల్ల సాంఘిక సంస్కరణలు కొన్ని జేసేది. అందువల్ల ఆరోజుల్లో సాంఘిక సంస్కర్తలు ప్రభుత్వాన్ని పొగిడేవారు 1857 స్వాతంత్ర సమరంలో స్వదేశసంస్థానాధీశులతో ప్రభుత్వం రాజీపడింది. దానితో ప్రభుత్వం సాంఘిక సంస్కరణకుకూడ ప్రోత్సాహమివ్వడం క్రమంగామానుకుంది. ఆంధ్రదేశంలో ఈ సాహిత్యాన్ని పోషించినవారు కందుకూరి

వీరేశలింగం, చిలకమర్తి లక్ష్మీనరసింహం, పానుగంటి లక్ష్మీనరసింహంగార్లు. ఈ సాహిత్యం సాంఘికదురాచారాలను, మూఢనమ్మకాలనుగూర్చి విమర్శిస్తుంది.

క్రమంగా పెట్టుబడిదారీవర్గం అభివృద్ధి అయి అధినివేశ స్వాతంత్ర్యం, తరువాత సంపూర్ణస్వాతంత్రం (1929 లాహోరు కాంగ్రెసు) తన ఆదర్శంగా పెట్టుకుంది అందుకు ప్రజలను సమీకరించడం మొదలుపెట్టిందిగాని, అహింస హృదయపరివర్తన సిద్ధాంతాలను వారికడ్డంపెట్టి విప్లవమార్గాన నడుచుటకు అభ్యంతరాలు పెట్టుతుంది. సాంఘిక దురాచారాలను విమర్శించినప్పటికీ వీనిని పోగొట్టటానికి అహింసహృదయ పరివర్తన మార్గమని తమ సాహిత్యంద్వారా చాటుతుంది. ఇది జాతీయ పెట్టుబడిదారీవర్గ సంస్కరణ మార్గము. జమీందారీ విధానం నుండి పూర్తిగా బయటబడని ఈ స్థితిలో పెట్టుబడిదారి సాహిత్యం కొంతఅభివృద్ధికరమైనదే.

2. మధ్యతరగతివర్గం (రైతులు, పట్టణ మధ్యతరగతి) నానాటికీ క్షీణించిపోతూఉంది. అందుచే వారి సాహిత్యంలో కూడనిస్పృహబహిర్గత మవుతూఉంటుంది. వారిఊహలు పెట్టుబడిదారీవర్గంలోకి పోవాలని. కాని వారి ఆర్థిక స్థితి కార్మికవర్గంవైపు దిగజారుతూ ఉంటుంది. కనుక ఆవర్గానికి సంబంధించిన సాహిత్యంలో ఏమోగారడీలు జరిగి కష్టాలు నివృత్తి అయినట్లుగా చిత్రించబడుతుంది. ప్రస్తుతసమాజంలోని పాస్తాక్షిక నిజపరిస్థితులను ఈసాహిత్యం తెల్పకపోవడమేగాక నివృత్తిమార్గాలనుకూడ సరిగా చిత్రించదు. సాంఘికదురా

చారాలకు వ్యక్తిగతంగా నిరోధించడంతప్ప వేరేమార్గం చూపదు. ఈరకానికి చెందిన సాహిత్యం చలం; కొవ్వలి లక్ష్మీ నరసింహంగార్లు పుస్తకాలు రైల్వేనవలలు, థంకా, చిత్రగుప్త మొదలైన పత్రికలు.

3. జమీందారీవర్గ సాహిత్యం ప్రస్తుతమున్న మూఢా చారాలను మూఢనమ్మకాలకు సమర్థిస్తుంది. పాతపురాణాలు కావ్యాలు ఈ రకానికి చెందినవేకాని ప్రస్తుతపరిస్థితుల కన్వయించి జమీందారీయుగపు నాటిపద్ధతులను సమర్థిస్తూ వ్రాయబడినవి విశ్వనాథ సత్యనారాయణగారి పుస్తకాలే.

4. కార్మికవర్గ సాహిత్యం ప్రస్తుతసమాజంలోఉన్న కుళ్ళునంతా బట్టబయలుజేస్తూ ప్రస్తుతసమాజముపోయి సోషలిష్టు సమాజంవస్తే ప్రజలందరూ ఎలాసౌఖ్యంగా ఉంటారో తెల్పుతుంది. సోషలిష్టు సమాజాన్ని సాధించడానికి కార్మికవర్గనాయకత్వంక్రింద ప్రజలంతా ఎలా ఏకమవాలో తెల్పుతుంది. సాంఘిక దురాచారాలకు ఆర్థికపరిస్థితులు ఎలా కారణమో ఆర్థికపరిస్థితులు తొలగించితేనేగాని అవి ఎలాపోవో తెల్పుతుంది. అమ్మ;

ఈరకానికి సంబంధించిన పుస్తకాలు అమ్మ, నాడు నేడు, బీళ్ళుదున్నేరు మొదలైనవి. సాంఘిక దురాచారాల మీద ఈ వర్గానికి సంబంధించిన సాహిత్యం విరివిగా ఆంధ్ర భాషలో ప్రకటింపబడలేదు.

కందుకూరి వీరేశలింగం, చిలకమర్తి, పానుగంటివార్ల సాహిత్యం

వీరిసాహిత్యంలో సాంఘికదురాచారాలు, మూఢనమ్మకాలు, చక్కగా విమర్శించబడినాయి. భాషగ్రాంథికభాష.

నవలలు, రాజశేఖరచరిత్ర, లంకాద్వీపము, ఆడమళయాళము. రాజశేఖరచరిత్రలో మూఢనమ్మకాలు, మూఢాచారాలవల్ల నాశనమయిన రాజశేఖరుని కుటుంబాన్నిగూర్చి వ్రాయబడింది. లంకాద్వీపంలో జ్యోతిషశాస్త్రంలోని బూటకత్వం విశదపర్చబడింది. ఆడమళయాళంలో ఇప్పుడు పురుషులు స్త్రీలను పెట్టేకష్టాలు స్త్రీలు పురుషులను పెట్టినట్లుగా వ్రాయబడింది.

ప్రహసనాలలో హాస్యరసంజీవిని అనేభాగం సాంఘికదురాచారాలను మూఢనమ్మకాలనుగూర్చి వ్రాయబడింది. ఇందులో చిన్నచిన్న నాటికలు సాంఘిక సమస్యలనుగూర్చిన వ్యాసాలుగూడ ఉన్నవి వానిలో ఆసమస్యలను గూర్చిన విషయంచాలడింది. చిలకమర్తి ప్రహసనాలలో సంస్కరణ హాస్యం సమానంగా పోషింపబడినాయి.

పానుగంటి లక్ష్మీనరసింహంకూడ ఈసమస్యలనే వ్యాసగూపంగా విమర్శించాడు. ఈవ్యాసాల నంపుటి సాక్షిఅనే నాలుగుభాగాల వుస్తకంగా ప్రకటింపబడింది.

చలం సాహిత్యం

సమాజంలో ఉన్న కుళ్ళునుగూర్చి చక్కగా వ్రాస్తాడు కాని కుళ్ళును పోగొట్టేయార్గం వ్యక్తిగతంగా సమాజకట్టు

బాట్లను ధిక్కరించడమే. అసలుకట్టు బాట్లు వ్యక్తిస్వేచ్ఛను అరికడుతాయిగనుక కట్టుబాట్లనేవి పనికిరావంటాడు. కట్టుబాట్ల యాధార్థిక పరిస్థితులచుట్టే మానవులు ఏర్పరచుకుంటారనీ, ఒకప్పుడు ఒక పరిస్థితుల్లో మానవసమాజం నడపడానికి ఉపయోగపడినవే ఆర్థికపరిస్థితులు మారేటప్పుటికి హానికరంగా తయారవుతవనీ, అప్పుడు నూతనపరిస్థితులచుట్టే మానవ సమాజాని కుపయోగపడే నూతనకట్టుబాట్లను, మానవులేర్పరచు కొంటారనీ ఈయన గ్రహించాడు. ఈయన పుస్తకాలు దాదాపు అన్ని స్త్రీపురుష సంబంధాన్ని (Sex) గూర్చే వ్రాయబడినాయి. వీనిలో స్త్రీపురుష సంబంధమైన అరాచకత్వాన్ని ప్రచారం చేస్తాడు. ప్రేమను పంచుకో మంటాడు. ఇదే ఆదర్శమైన (అన్నిరకాలకు పనికివచ్చే) ప్రేమ అంటాడు. ప్రేమనిశ్చలమైనది గాదని ఈయన గ్రహించాడు. వ్యక్తి ఆస్థిరద్దుచేయబడి అందరికీ సమానావకాశాలు కల్పించబడి నపుడు ప్రేమకు గుణగణాలే ప్రధానమౌతాయి.

ఈయన పుస్తకాలలో చదవాలిసినవి స్త్రీ బ్రాహ్మణీకం బిడ్డలశిక్షణ. స్త్రీలో సమాజంలో స్త్రీ ఏవిధంగా హింసించబడుతున్నదో విపులంగా వ్రాస్తాడు. కాని ఈ సాంఘిక దురాచారాలకుముందు ప్రేమను పంచుకోగలిగిన సమాజం ప్రతిమానవునికి ఉద్భవాలంటాడు. బ్రాహ్మణీకంలో ప్రతిస్త్రీకి కావలసిన ప్రపంచానుభవంవూది. మూఢనమ్మకాలు ఆచారాలు ఉన్న స్త్రీ సంఘంలో ఏవిధంగా బాధపడుతుందో దానిని జీవితానికి అన్వయించుకోవడానికి ప్రయత్నిస్తూ పడే హృదయా

వేదన, ప్రపంచానుభవం లేనిస్త్రీ ఏవిధంగా బాధ పడుతుందో, మోసగింప బడుతుందో స్వభావసిద్ధంగా చిత్రించబడింది. బిడ్డల శిక్షణలో బిడ్డలను పెంచేపద్ధతి చక్కగా వివరించబడింది. ఇంకా ఈయన కథలలో మంచివి అనసూయ, మాదిగమ్మాయి, ఖర్మ మిట్లాగాలింది మొదలై నవి. అన్నిటోకి పనికి మాలిన వుస్తకం, మైదానం. దీనిలో పరిస్థితులు వాస్తవికంగా చిత్రించక పోవడమే గాక స్త్రీ పురుష సంబంధాన్నిగూర్చి చాల లోతుగా వెళ్ళాడు.

కొవ్వలి లక్ష్మీనరసింహంగారి సాహిత్యం

ఈయన సాహిత్యం మధ్యతరగతి భావాలను వెల్లడించుతుంది. సాంఘిక సంస్కరణ ఆనందంగా పెట్టుకొనే వ్రాస్తాడు. కాని సమాజంలోఉన్న కుళ్ళును స్వభావ సిద్ధంగా చిత్రించడు, దానిని పోగొట్టడానికి ఊహాన్తాత్రమైన (Romantic) తేలికయైన మార్గాలను చూపించుతాడు. దురాచారాలను పోగొట్టడానికి సమాజంలో ఎదుర్కోవలసిన కష్టాలను చూపించుతాడు. అందువల్ల సమాజాన్నిగూర్చి నిజమైన దృష్టిని యీ సాహిత్యం కలుగజేయుదు. కాని మధ్యతరగతి వారి ఊహలకు ప్రాధాన్యత ఇచ్చుటచేత, సంస్కరణ దృష్టి ఉండుటచేత, సాంఘిక సంస్కరణను గూర్చి ఎక్కువగా ఇతర దృక్పథాలనుండి సాహిత్యం లేకపోవుటచేత, శైలిసులభంగా ఉండుటచేత, ఈ సాహిత్యాన్ని విరివిగా చదువుతున్నారు.

కాళ్ళకూరి నారాయణరావు, హనుమంతరావుగార్ల నాటకాలు

వీనిలో వరవిక్రయం, లేడీడాక్టరు, కాలేజిగరల్ మంచి నాటకాలు వీనిలోగూడ పెట్టుబడిదారీ దృక్పథంనుండి నేటిసాంఘికదురాచారాలు విమర్శించ బడినాయి.

కన్యాశుల్కం

దీనిలో డబ్బుకోసం పిల్లనిఅమ్మకునే దురాచారంగూర్చి చక్కగా వ్రాయబడింది. ఇప్పుడు ఆంధ్రదేశంలోఉండే అన్ని రకాల మనుష్యులు వివిధపాత్రలో చిత్రించబడినారు. ఇది చదివితే చాలప్రపంచానుభవం వస్తుంది.

మనఃస్వీతంత్ర్యం:—

రచయిత వల్లూరి సూర్యనారాయణ దీనిలో మూఢనమ్మకాలయొక్క మూఢాచారాలయొక్క పుట్టుపూర్వోత్తరాలు వివరంగా ఉన్నవి.

విశ్వనాథ సత్యనారాయణ సాహిత్యం:—

చదువవలసిన పుస్తకాలు, వెయ్యిపడగలు చెలియలకట్ట. వీనిలో బాల్యవివాహాలు బోగంవృత్తి మొదలు పల్లెటూరి మంత్రసాగి పోరోహితులవరకూ అన్ని మూఢాచారాలను నమ్మకాలను సమర్థిస్తాడు. వెయ్యిపడగలనే పుస్తకంలో మూఢాచారాలను, మూఢనమ్మకాలను సమర్థిస్తూ వ్రాస్తాడు. చెలియలకట్ట అనేదానిలో స్త్రీవిద్యకు వ్యతిరేకంగా వ్రాశాడు.

కార్మికవర్గ సాహిత్యం:—

అమ్మ. దీనిలో పెట్టుబడి దారివిధానంలో దోపిడివిధానం ఎలాఉండేదీ, నిరుద్యోగం మొదలైనవి ఎలావచ్చేవీ, అందుకు కార్మికులు సఁఖాలు పెట్టుకుని పెట్టుబడిదారి విధానంతో ఎలా పోరాడేదీ, కార్మికులమధ్యనుండే కమ్యూనిష్టులు ఎలాబయలుదేరి ఉద్యమాన్ని విప్లవపంథాన నడిపేదీ స్వభావసిద్ధంగా వ్రాయబడింది ఏమీ తెలియని అమాయకురాలైన ఫావెల్ తల్లి క్రమక్రమంగా వర్గచైతన్యంగల కార్మికస్త్రీగా ఎలాతయారయిందీ వ్రాయబడింది. అంతేగాక ఆదర్శంకోసం పాటుపడుతూ దైనిక కార్యక్రమ నిర్వహణలో ఒకరినొకరు పూర్తిగా అర్థముజేసుకొనుటవలన ఫావెల్ శశాంకలమధ్య ఉన్న స్నేహం ధనికుల మతములతో నిమిత్తంలేకుండా ఎలాప్రేమగా అభివృద్ధిఅయిందో స్వభావసిద్ధంగా చూపింపబడింది. ఇదేకమ్యూనిష్టు స్త్రీపురుష సంబంధమైన ప్రేమ.

నాడునేడు: —

దీనిలో పెట్టుబడిదారి విధానంలో నిరుద్యోగంవల్ల కార్మికకుటుంబాలు ఎలావిచ్ఛిన్నమయిపోయేదీ, నిక్కులేని పిల్లలు నీతినియమాలుతప్పి ఎలా ప్రవర్తించేదీ, వ్యభిచారవృత్తి ఎలా స్వీకరించేదీ, చక్కగా వ్రాయబడింది. అంతేగాక జారుకాలంలో నీతినియమాలు పోగొట్టుకొని ఒక గజదొంగగా తయారయిన ఒక కార్మిక కుటుంబమునకుడు సోవియట్ విధానంలో చెడు ప్రవర్తనను పోగొట్టుకొని ఒక పెద్దఇంజనీరు ఎలా అయింది వ్రాయబడింది.

బీళ్లుదున్నేరు:—

ఈ నవల సోవియట్ యూనియన్ లోని సమిష్టివ్యవసాయక్షేత్రంలోని జీవితాన్నిగూర్చి వ్రాయబడింది. సమిష్టివ్యవసాయ విధానాన్ని నిర్మించడానికి పడేశావులు, కమ్యూనిస్టు పార్టీ సభ్యులు స్వార్థత్యాగంతో పనిచేసి ఎలాసోవియట్ యూనియను అభివృద్ధి చేసేది వివరించబడింది. అంతేగాక పెట్టుబడి విధానంవల్ల పతనమయిన స్త్రీ ఎలాసోవియట్ విధానంలో సంస్కరించబడి ఉన్నతస్థితికి వచ్చిందీ వివరించబడింది.

II స్త్రీల హక్కులు

స్త్రీలహక్కులచరిత్ర;—పాశ్చాత్య దేశాలలో కూడా మొట్టమొదట స్త్రీలస్థితి ఈ దేశంలో ఇప్పుడు ఉండేదానికంటే హీనంగానే ఉండేది. భార్యకు ఆస్తిసంపాదనకుకూడా హక్కు ఉండేదికాదు. ఆమె సంపాదించిన ఆస్తి భర్తకు చెందవలసినదే అందోళన ఫలితంగా మార్పులు జరిగేయి.

హిట్లరు, ముస్సోలినీలు యూరోపుస్త్రీలను మళ్ళా వెనుకకు తోనేశారు. జర్మనీలో హిట్లరు అధికారమునకు రాక పూర్వము వేమెలు ప్రణాళికలో స్త్రీలకు పురుషులకు సమాన హక్కులుండేవి. అచ్చట ఇంగ్లండు అమెరికాలలోకంటే చాలా మందిస్త్రీలు ముందుకువచ్చి రాజకీయాలలో పాల్గొనేవారు. పడకొట్టటానికి వందలకొలదివందల పట్టేటువంటి అడ్డులన్ని చటుక్కున నిర్మూలింపబడ్డాయి. టర్కీలోకూడా అలాగేజరిగింది. సోవియట్ సంగతి చెప్పనవసరంలేదు.

జర్మనీలో హిట్లరువచ్చినంతనే ఆ హక్కులన్నింటిని నాశనంచేసి పురాతన అలవాట్లను పెరికితీసుకుని వచ్చినాడు. ఈతనిరాజ్యంలో ఆడవాళ్ళకు ఇచ్చిన హక్కులు మూడే—పూజ పునస్కారాలు 'వంటపని' బిడ్డలను కనటం.

2. హిందూన్యాయశాస్త్రంలో స్త్రీల హక్కులు

నున్నా అని చెప్పవచ్చును. దేశసాధారణలాలో హక్కులకు హిందువులకు వర్తించే న్యాయశాస్త్రంలో హక్కులకు హస్తీమశకాంతరముతేడా వున్నది. హక్కులు రెండువిధాలు సామాన్యహక్కులు Public rights సొంతహక్కులు Personal rights

3. సామాన్యహక్కులు

లాలో కట్టుబాట్లమీలేవు. స్త్రీపురుష విచక్షణలేదు. అయితే సాంఘికముగా అనేకకట్టుబాట్లున్నవి. ఉదాహరణ ముస్లిములలోను హిందువులలోను కొన్ని వర్గాలలోను ఉన్నత ఉద్యోగాలలోమాత్రం స్త్రీలకు పురుషులకు సమాన హక్కులులేవు. చెప్పేకారణాలు—స్త్రీలు అబలలు వారికి ప్రసవాది సంకటములు వుండటం ఇవన్ని కుంటికారణాలని సోవియట్ ఋజువుచేసినది.

ఆందోళన మూలంగా ఇచ్చటకొన్ని ఉద్యోగాలలో స్త్రీలను ప్రవేశింపనిస్తున్నారు. టైపిస్టులు, గుమాస్తాలు, టీచర్లు, అడ్వోకేట్లు, డాక్టర్లు, నర్సులు మొదలైనవి. కూలిపనులలో మాత్రం అష్టకష్టాలుపెట్టి పనిచేయించు కుంటున్నారు ఈపెట్టు

బడిదారులు కూలీలతోకూడా స్త్రీపురుష విచక్షణచూపి స్త్రీలకు తక్కువకూలినిచ్చి దోచుకుంటున్నారు.

ఈ ప్రవేశి-పనిచేసేకొద్ది ఉద్యోగాలలోగూడా స్త్రీలను పురుషులు అసూయతోను, హీనముగాను చూస్తున్నారు.

ఉదాహరణ పెండ్లిచేసుకున్నస్త్రీ ఉద్యోగానికి అనర్హురాలు ఉద్యోగంలోనున్నస్త్రీ పెండ్లిచేసుకుంటే ఉద్యోగాన్నించి తొలగించటం గర్భిణీస్త్రీలకు తగినసెలవులు అలవెన్సులు ఇవ్వకపోవటం యుద్ధఅవసరాన్నిబట్టి చాలాఉద్యోగాలలో స్త్రీలను రానిస్తున్నారు. యుద్ధఅనంతరం వీరిలావుంటారా అనేది చూడవలసిన విషయం.

4. స్వంతహక్కులు వారసత్వపు హక్కులు:- హిందూ న్యాయశాస్త్రం ఈవిషయంలో చాలావెనుక బడినది, పురాతన న్యాయాన్నే అమలులోపెట్టి ముందుకుసాగనీయకుండా స్త్రీలను చాలాహీనమయిన స్థితిలో నుంచుతోంది. మహమ్మదీయులలో ఇంతఅన్యాయంకాదు. కొంతమెరుగు హిందువులలో అవిభక్త కుటుంబం పురాతనపద్ధతి ఇందులో పురుషులకి కొంత వరకు స్వంతహక్కులుండవు స్త్రీలవిషయము చెప్పనవసరమేలేదు. వారికి మనవర్తి (పశువులకు తిండిపడేశేటట్లు) ఒకే హక్కు 1937 సం॥లో దేశముఖులప్రకారం కొంతవరకు ఈ అవిభక్త కుటుంబములో స్త్రీలస్థితి మార్పుచెందినది. కాలంచేసిన మెంబరుయొక్క వాటాకు భార్యహక్కుదారాతుంది.

కుటుంబములోనుంచి వేరుపడిన వ్యక్తి మాటేమిటి? అతని ఆస్తికి కొడుకులు మనుమలు మునిమనుమలు హక్కు దారులు. వారుండగా భార్యకేలాంటిహక్కులేదు. మనవర్తి తప్పితే

దర్మశాస్త్రంలో పుత్రుమఅంటేనే పుత్ర పౌత్ర ప్రపౌత్రు లని అర్థము. ఈలాగే పుత్రులు (మూడుతరాలవారు. లేకపోతే భార్య) దేశముఖు ఆక్టదీనిని కొంతమార్పుచేసి కొడుకులన్న వ్పటికి భార్యకు వారితో సమానమైన వాటానిచ్చినది.

భార్యలేకపోతే ?

కూతురు—కూతురులేకపోతే ?

కూతురుకొడుకు—అతడూలేకపోతే ?

తల్లి—ఆమెలేకపోతే ?

తండ్రి—ఆతడూలేకపోతే ?

అన్నదమ్ములు—వారులేకపోతే

వారిపుత్రులు—

ఈలాగు పదునాలుగు తరాలవరకు జ్ఞాతులు:- జ్ఞాతు లంటే పురుషులమూలంగా సంబంధం కలిగినబంధువులు ఈ జ్ఞాతులు ఎవరూలేకపోతే బంధువులు- అంటే- స్త్రీమూ లంగా సంబంధం కలిగినవారు. వీళ్ళల్లోకూడా పురుషులకీ హక్కు స్త్రీలకీలాటి హక్కున్నూ లేదు. అంటే అక్కచెల్లెండ్రు డంటే వారికాస్తిలో ఏలాటిహక్కున్నూ లేదన్నమాట. పురుష బంధువులెవరూ లేకపోతే ఆ ఆస్తిగవర్నమెంటుకై నా చెంద

వలసిందేకాని ఎంతటిదగ్గరబంధువై నా ఆమెకురాదు. శాస్త్రంలో పేర్కొనవడినందువల్ల వచ్చింది భార్యకూతురు. తల్లి, వీరికి వారసత్వపుహక్కు ఉదాహరణ;- మేనత్తకొడుకుంటే ఒకప్పుడై నా అతనికి ఆ స్తినంక్రమింప వచ్చును. (జ్ఞాతులూ అంతకంటే దగ్గరబంధువులు లేనప్పుడు) కాని మేనత్తకుమాత్రం ఎప్పుడూ హక్కులేదు. అలాగే అక్కకుమారునికి రావచ్చును. అక్క కెప్పుడూరాదు. (హిందూలా)

ఇంతేకాక పురుషబంధువులకుకూడా వారిబంధుత్వం స్త్రీ ద్వారా కలిగిందైతే వారిహక్కు వెనకపడుతుంది. ఉదాహరణ మేనమామ కుమారుడు చాలా దగ్గరబంధువు. అయినప్పటికి ఏఆరో ముత్తాతకు ఆరో మునిమనమడున్నానని వస్తే. అతనికే మొదటిహక్కు. ఎందుకిది? అంటేవాని బంధుత్వం పురుషుల ద్వారా కలిగింది కాబట్టి. మేనమామకుమారుడిది స్త్రీ సంబంధమువల్ల కలిగిన బంధుత్వముకాబట్టి.

ఇదంతా 1929 లో ఆక్టుమూలంగా జరిగిన అన్యాయం ఈవారసత్వపు హక్కు గల స్త్రీలపట్టికి ఇంకాముగ్గురనుచేర్చారు కొడుకుకూతురు, కూతురుకూతురు, అక్కచెల్లెండు ఈముగ్గురిని సోదరికుమారునికి తండ్రిసోదరు'కి ముందుబెట్టారు.

ఈ 1929 సం॥ అతుకును 1937 సం॥ అతుకును లెక్క వేసుకున్నా, స్త్రీవారసులెందరు? (1) భార్య, (2) కూతురు, (3) తల్లి, (4) కుమారుని కుమార్తె, (5) కుమార్తెకుమార్తె (6) సోదరి, ఆర్దురు!

ఇప్పుడు రావుమిటిబిల్లు మాత్రం ఏంచేస్తుంది? ఈ లిప్టుకు ఇంకకొందరిని కలుపుతుంది. అంటే స్త్రీ పురుష విచక్షణకాని, హిందూలాలో వారసత్వమునకు స్త్రీత్వము మీద నిషేధాన్ని కాని తొలగించటములేదు. కొందరిస్త్రీలకు సమాన బాంధవ్యము కలిగిన పురుషులతోపాటు వారసత్వపు హక్కును ఇచ్చినప్పటికి వాటామాత్రం స్త్రీకి పురుషుని వాటాలో సగం ఇస్తూ ఈస్త్రీపురుషవిచక్షణను దృవపరుస్తూనే యున్నవి.

జీవితకాలంవరకే హక్కు

ఈకొద్దిమంది స్త్రీలకుండే ఈవారసత్వపు హక్కుకూడా సర్వస్వతంత్రమైనదికాదు. ఏస్త్రీకైనప్పటికి వారసత్వము మూలాన తనకు సంక్రమించిన ఆస్తిని అత్యసరమైనపుడు తప్ప, ఇతరత్రా అమ్మడానికిగాని, వినియోగంచెయ్యడానికిగాని, ఇక ఏలాటి పరాధీనంచెయ్యడానికిగాని హక్కు లేదు. ఈఅవసరాన్ని నిర్ణయించేది కోర్టు. ఫలితం-న్యాయాలు-పురుష వారసులలో తగాయిదాలు.

స్త్రీ ధనం

తాను సొంతంగా సంపాదించుకున్న ఆస్తిమీదమాత్రం స్త్రీకి సర్వస్వతంత్రము కలదు. ఈ హక్కు మాత్రం ఇచ్చింది న్యాయశాస్త్రం, పాశ్చాత్యస్త్రీలకూడా ఈహక్కు కొన్ని శతాబ్దముల క్రిందనే కలిగింది. అయితే యీ స్త్రీధనం కూడా మరొక స్త్రీకి వారసత్వమూలాన వెళ్లితే ఆవిడ చేతిలో అది జీవితకాలము వరకు నుండగలదు.

యీరావుకమిటీబిల్లులో ఒక మెరుగయిన అంశము, జీవిత కాలము వరకే అనుభవించవలసినది, అనే బంధాన్ని తొలగిస్తుంది. ఆ స్తిమీద సర్వస్వాంత్రముయిస్తుంది. స్త్రీలకు కూడా.

ప్ర) వర్తన

వారసత్వపుహక్కు స్త్రీ ప్ర)వర్తన మీద ఆధారపడి యుంటున్నది. హిందూ న్యాయశాస్త్రంలో దీనివల్ల కలిగే బాధలు, వారసులనుండి అన్యాయపు ఒత్తిడి, వ్యాజ్యాలు, రావుకమిటీబిల్లు వీనిని తొలగించటం లేదు. కాని దీనివల్లకలిగే బాధను తగ్గించటానికి ప్రయత్నిస్తుంది. (ప్రజాశక్తి వ్యాసాలు చదవండి.)

వి తంతువులు

పునర్వివాహము మూలాన మొదటి భర్తనుండి సంక్రమించిన ఆ స్తిని కోల్పోవలసి యుంటుంది. రావుకమిటీ బిల్లులో స్త్రీలకు సర్వస్వాంత్రము యిచ్చేటప్పుడు ఈ కోల్పోవటము అనవసరమైన చిక్కులకు దారితీస్తుంది.

మ హమ్మ దీ యు ల లో

కొంచెము మెరుగు. స్త్రీల హక్కులలో వారసులు మూడు తరగతులవారు. (1) వాటాదారులు, (2) శేష భాగులు (3) దూరబంధువులు. (1) వీరిలో స్త్రీలు: భార్య సంతానముంటే $1/8$ వంతు లేకపోతే $1/4$ వంతు, తల్లి $1/6$ వంతు, కూతురు (ఒకతే) $1/2$, ఎక్కువమంది అయితే $1/2$

(కొడుకులు లేకపోతేనే) కొడుకున్నా వారితోబాటు శేష భాగత్వము.

కొడుకుకూతురు 1/2, అక్కచెల్లిండు 1/6, పై మోస్తరుగానే మహమ్మదీయలలో పురుషులవాటా స్త్రీల వాటా కంటే రెండింతలెక్కువ.

III వివాహము—విడాకులు

1. చరిత్ర:- పురుష స్త్రీ సంయోగమునకుగాను వివాహము ఏర్పడింది. ఇది మానవుల కత్యవసరము. సంఘములో ఆర్థిక పరిస్థితులనుబట్టి దీని విషయములోని కట్టు దిట్టాలను గూర్చిన ఆచారము లేర్పడి, అట్టి ఆచారాల కనుగుణ్యంగా న్యాయశాస్త్రాలు, శాసనాలు ఏర్పడినవి.

ప్రపంచములో ప్రతి సంఘములోను ప్రతిదేశములోను దీని విషయములో కట్టుబాట్లేర్పడినయి. ఆర్థికంగా వర్గభేదాలేర్పడి సంఘంలో ఒకమనిషి యింకోమనిషికష్టాన్ని తన స్వంత లాభాని కుపయోగించడమనేది తటస్థించినపుడే స్త్రీలు పురుషులనుఖాల కాటబొమ్మలుగా పరిగణింపబడుట తటస్థించింది. దీనినిబట్టి అన్ని దేశాలలో స్త్రీలు పూర్తిగా వారివ్యక్తిత్వాన్ని గోలుపోయి పురుషులకు బానిసలుగా ఏర్పరుపబడినారు.

2. హిందూవివాహం:- సంస్కారం, వివాహము వ్యక్తులయొక్క స్వంతహక్కు బాధ్యతలే అనేది గుర్తించలేదు.

8. హిందూల వివాహము మతసంబంధమైన సంస్కారము.

8 వండ్లలోపల వివాహము చేయవలసిన బాధ్యతతండ్రిది. ఆందోళనమూలంగా 1930లో శారదా ఆస్తు దీనిని రద్దుచేసి 14 వండ్లలోగా పెండ్లి చేయకూడదని 1930 లో శాసించింది. కాని ప్రజలు ఆచరణ లో పెట్టడంలేదు. పుదుచ్చేరిలో, నైజాములో చిన్న పిల్లలకు పెండ్లి చేయించుకుని వచ్చేవారు. ఎవరో ఒకరు కోర్టులో డబ్బుడి సాజిటు చేసి కంప్లెయింటు పడే స్త్రీకాని వ్యవహారం జరిపించడానికి వీలులేదు. 1938 లో యీ రెండంశములలోను మార్పు వచ్చింది. ఎక్కడ చేసినా నేరమే. కోర్ట్లో చర్యతీసుకోవచ్చు. అయితే యీ శారదా ఆస్తులో కూడా 14 వండ్ల లోపుగా వివాహం జరిగిందితే, జరిపించేవారిమీద చర్యతీసుకోవడానికి వీలుండే కాని వివాహం అపరాధానికవకాశంలేదు.

బాల్యవివాహాలవల్ల నష్టం:- 1 అనంత ప్రత్యోటి సంసారం 2 వితంతువుల సంఖ్య ఎక్కువ 3 ఆరోగ్యం క్షీణించటం 4 వ్యభిచారానికి దోవదీయడం 5 బలహీనమైన బిడ్డలు 6 స్త్రీ అభివృద్ధికి ఆటంకాలు 7 ఆర్థిక బానిసత్వం.

4 వివాహాల రకాలు:- ధర్మశాస్త్రంలో 8 రకాల వివాహాలన్నీ గురించి చెప్పినారు. అందులో ముఖ్యమైనవి 1 బ్రాహ్మ (కన్యాదానం) 2 అనుర (తండ్రికి డబ్బిచ్చికన్యను తీసుకోవడం 3 గాంధర్వ, (ప్రేమపూర్వకంగా అన్యోన్య ఒడంబడికతో చేసుకొనేది.) 4 రాక్షస, కన్యను పట్టుకొనిపోవడం.

గాంధర్వం, రాక్షస, మొదలయినవి నిషేధింపబడినవి. బ్రాహ్మ, అనుర, అమయలో నున్నవని గుర్తించడంలోను, గాం

ధర్మం కలియుగానికి పనికిరాదని చెప్పడంలోను, మనశాస్త్రంలో స్త్రీలను తండ్రులు, భర్తలు వారి సొంత ఆస్తిగా పరిగణించు తున్నారనేది తెలుస్తుంది.

5 నిషేధం లేకపోయినా వివాహం పూర్తయితే భార్య భర్త సొమ్మయిపోతుంది. మన ధర్మశాస్త్రంలో అమ్మకో వచ్చునుకూడ. యిప్పుడది ఆచారంలో లేదు. కాని భార్యయిం కొకరితోపోతే భర్త ఇష్టపడితేనేరంలేదు. యిష్టపడకపోతేనేరం అంటే భార్యమనిషిగా పరిగణింప బడలేదన్నమాట.

6. పురుషు లెందరినయినా చేసుకోవచ్చు స్త్రీలలా చేసుకోవడానికి వీలులేదు. అట్లాచేస్తే “విగం” బహు (అంటే బహు భర్తృత్వము) అనేనేరానికిగాను చర్యతీసుకుంటారు. ఈ విషయంలోరావు కమిటిబిల్లు తెచ్చేమార్పు పురుషులు కూడ భార్యబ్రతికియుండగా ఇంకొక భార్యను చేసుకొన గూడదని.

7. వితంతు నివాహము:- శాస్త్రంలోనిషేధం శాసనం చేసుకోవడానికి హాకీచ్చింది. జెంగాలులో బ్రహ్మసమాజిష్టుల ఆందోళనమూలాన 1856 లో యీశాశనం వచ్చింది. అయితే ఆచరణలో ఏకొద్దిమందో చేసుకోగలిగారు. అంటే సంఘంలో మార్పుకలుగలేదు. ఆందోళన, ప్రచారం, విజ్ఞానం కావాలి. సంఘంలో మార్పుతేవడానికి వితంతువులుపునర్వివాహంచేసుకో వచ్చునని శాసనమున్నప్పటికీ యిలాచేసుకోకుండా వితంతువు లుండటమేలా సంభవింపచున్నది. అంటే 1 సంఘంవలనబాధ

2. భర్తాస్తినికోలు పోతామనేభయం, 3. విజ్ఞానవిమూలత

4. ఆర్థిక అస్వతంత్రత.

8. కండిషనులు:- (1) ఒకేవర్ణానికి చెందియుండాలి, (2) సగోశ్రులు, సపిండులుకా నుండరాదు. (3) వివాహానికి తంతుఅత్యవసరం-అగ్ని హోత్రం కన్యాదానంపాణిగ్రహణం-సప్త పది-మంగళసూత్రం-పూలమా-లు మార్చుకోవడం. (4) ఎంత వయస్సు వచ్చినా ఎవరోఒకరు దానంచేయవలసినదే.

9. వర్ణేతర వివాహాలు;- ఆచారంలో ప్రబలంగా ఉంటున్నవి. కోర్టులో చెల్లదనిరి తీర్పులు. అంటే సంస్కార రూపేణ చేసుకున్న వివాహమయితేనే. వర్ణేతర వివాహాలు ఇప్పుడుకూడ రిజిస్ట్రేషనురూపముగా చేసుకోవచ్చు. రావు కమిటీ బిల్లులోసంస్కార వివాహానికిది కండిషనుగా నుంచి నప్పటికి పెండ్లిఅయిపోతే ఈకారణాలనుబట్టిమాత్రము ఆపెండ్లి చెల్లదని చెప్పడానికి వీలులేదని సవరణ.

10. సపిండసగోత్రవివాహములు:- నిషేధము లయి నప్పటికి దక్షిణయిండియాలో కొందరు బంధువులతో వివాహం ఆచారంలోవుంది. ఉదాహరణ: అక్క కూతురు, మేనమామ కూతురు, మేనత్తకూతురు. రావుకమిటీ బిల్లులోకూడ యీ ఆచారాన్ని గుర్తించారు.

11. తంతు విషయంలో రావుకమిటీ బిల్లులో అగ్ని హోత్రం, సప్తపది అత్యవసరమయిన తంతులుగా ఏర్పరచారు. సప్తపది పూర్తిఅయితేనే వివాహం పూర్తి అయినట్లు.

12. వయసువిషయంలో రావుకమటి బిల్లులో స్త్రీకి పదహారేండ్లువస్తే తండ్రియిష్టం లేకుండానే వివాహం చేసుకోవచ్చునని సవరణ తేస్తున్నారు. ఇది సంస్కార వివాహానికి వర్తిస్తుంది.

13. హక్కుబాధ్యతలు:- (1) సంస్కారానికి హక్కుబాధ్యతపరస్పరం. భార్యకు వేరేవుండడానికి హక్కులేదు, కాని భర్తకూరత, ఆతనిదగ్గర తనజీవితమే కష్టమని రుజువయితే అప్పుడు వేరేఉండవచ్చు, భర్త కామెను పోషింపవలసినబాధ్యత ఉంటుంది. (2) భార్య, బిడ్డలను పోషించడం, భర్త బాధ్యత. (3) వారసత్వపుహక్కు. (యంతవరకే చెప్పబడినది)

14. విడాకులకు హక్కు లేదు:- ఎంతచిన్నవయసులో ఎవరిచే పెండ్లిచేయబడినప్పటికీ దానివలన కష్టాల నన్నిటిని అనుభవించి తీరవలసినదేస్త్రీలు. రావుకమిటీ బిల్లులోకూడ సంస్కార వివాహానికి విడాకులులేవు. ఎప్పుడో వేరేవిడాకుల బిల్లు తేస్తారట,

15. ఒప్పుదల వయసు:- 14 ఏండ్లుచేశారు. అంటే తండ్రియెప్పుడు వివాహం చేసినా భర్తయీ 14 ఏండ్లకుముందు సంసారము చేయరాదు. కన్యఒప్పుకున్నా అది ఒప్పుదలలో లెక్కకాదు ఒక స్త్రీతో 14 ఏండ్లలోపునకాపురంజేస్తేనేరంఅయితే ఆచరణలో తల్లిదండ్రులకు, భర్తలకు, విజ్ఞానము తక్కువయి, యీనేరంరోజూ జరుగుతూనే యున్నది, అనేక యిండ్లలో బయటపడకుండా, ఇదిస్త్రీల ఆరోగ్యానికి చాలాచెరువు.

శాసనానుసరణ వివాహాలు:-

1. ఆనంద మేరేజ్ ఆక్టు:- ఇది సిక్కులకు వర్తిస్తుంది. సిక్కుల ఆచారాలలో వివాహానికి హిందువులలో మాదిరి అంత తంతులేదు పూలమాలలు మార్చుకోవడం 'ఆనందు' అను సిక్కుమత వుస్తకములోనుంచి కొన్ని మంత్రాలను చదవడం అంతే. చాలాకాలం ధర్మశాస్త్రరీత్యా యిదిచెల్లదని కోర్టులలో తీర్పులువస్తే శాశనసభలు యీ ఆచారాన్ని గుర్తించి యీ శాసనం తెచ్చారు.

2. ఆర్యసమాజ మేరేజ్ ఆక్టు:- పై మోస్తరుగానే ఆర్యసమాజములో చేరినవారు తంతును తగ్గించి వివాహాలు నిరాడంబరముగా అగ్నిసంస్కారాలు లేకుండా చేయడ మాత్రం రణలో పెట్టేసరికి శాసనరూపంగా యీ ఆచారం కూడా వివాహంగా గుర్తింపబడినది. దీని ప్రకారం పురుషుడు స్త్రీ ఆర్య సమాజంలో చేరిన, వారలు నిరాడంబరముగ పదిమంది స్నేహితులు, బంధువులయెదుట వడంబడిక రూపంగా వివాహం చేసుకోవచ్చు. అయితే యీ ఆనంద వివాహానికిగాని, ఆర్యవివాహానికిగాని, హిందూలా మోస్తరుగానే, ఏడాకులులేవు.

3. మలబారు మారేజ్ ఆక్టు:- పై విధముగానే మలబారు ప్రజలకు ఒక ఆక్టువున్నది.

4. స్పెషల్ మారేజ్ ఆక్టు:- రిజిస్ట్రేషను మారేజ్ అంటారు దీనిని.

కండిషనులు: — (1) వివాహము చేసుకునే వారిద్దరు తాము ఏ మతానికిగాని చెందినవారము కామని డిక్లరేషన్ నివ్వాలి (2) భార్యకింకొక భర్తగాని, భర్తకింకొక భార్యగాని జీవించియుండగా కూడదు. అంటే బహుభార్యాత్వము, బహు భర్తృత్వమునిషేధము. (3) భార్యకు 14 ఏండ్లు, భర్తకు 18 ఏండ్లు ఉండాలి. అయితే భార్యా-భర్త 21 ఏండ్లులోపలివార యితే తండ్రిలేక గార్డియను అనుమతితోనే యీ విధానంలో వివాహం చేసుకోవడానికి అర్హులవుతారు. (4) పదునాలుగు రోజులు నోటీసివ్వాలి. (5) రిజిస్ట్రారు ముందు సంతకాలు పెట్టాలి ముగ్గురు సాక్షులతోసహా (6) ఈ విధంగా వివాహం చేసుకున్నవారి విషయములో భర్త తన కుటుంబములో నుండి వేరయిపోతాడు. అతని ఆస్తికి వారసులు హిందూలా ప్రకారము కాక సక్సెషను ఆక్టు ప్రకారం ఉంటారు. బి.యస్. రావు కమిటీ బిల్లులో యీ కడపటి విషయంలో మార్పు. యీ విధానంలో వివాహం చేసుకున్నప్పటికీ కుటుంబములో నుంచి వేరుపోవు అవుసరము లేదని హిందూలా ప్రకారమే వారసత్వపు హక్కు ఉంటాయని. (7) దగ్గర బంధువు లేవిధంగా చేసుకోవడానికి వీలులేదు. నాలుగు తరాలకు నిరోధం. రావు బిల్లులో ఈ విషయాన్ని గూర్చి మార్పు. మేసమామకూతుకును మాత్రం చేసుకోవచ్చుననిరి. యీ విధాన రూపంగా వివాహమయితే విడాకులకు హక్కుంటుంది.

విడాకుల చట్టం: — హిందూలా వివాహాలకు వర్తిం చదు. రావు బిల్లులో దీనికేదూ సవరణలేదు. ఎప్పుడో వేరే బిల్లు తెస్తామని మాత్రమే. రిజిస్ట్రేషను మార్చేజికి వర్తిస్తుంది.

భార్యకుహాక్కు:-—భర్త వ్యభిచారంచేసి భార్య ఎడల క్రూరప్రవర్తనచూపిస్తేనే.

భర్తకుహాక్కు:-—భార్య వ్యభిచారంచాలు. బిడ్డలు భర్తకు స్వంతం.

విడాకులు తీసుకుంటే కోర్టువారు భార్యయింకొక వివాహము చేసుకునేవఱకు పోషణకు ఏర్పాటు చేయించవచ్చును.

దాసీత్వం:- దాసీలంటే వివాహ తంతేమీ లేకుండా ఒక పురుషునితోనే సంసారముచేస్తూ, భార్య ననిపించుకోకుండా ఉండడం వీరికి న్యాయశాస్త్రంలో కొన్ని హక్కులున్నవి. 1. పోషణకు, 2. వారికిపుట్టిన బిడ్డలకన్ని వర్ణాలవారిలోన, పోషణకుహక్కు. శూద్రులలో అట్టి పుత్రులకు వారసత్వపు హక్కున్నది.

రావుబిల్లులో ఈదాసీ పుత్రులకు, దాసీలకు, ఉండేహక్కులను తీసేస్తున్నారు. వారిఉద్దేశము యిట్టిదాసీలుసంఘంలోఉండ కూడదనికాని అట్టిదాసీలు బయలుదేరడానికి అనుగుణ్యమయిన ఈధనికవర్గఆధ్వర్యం తొలిగితేనేకాని సంఘంలో ఈవిషయంలో మాన్యురాదు. ఈ శాసన రూపమయిన మార్పులు వారిఆర్థిక దుస్థితిని ఎక్కువజేసుంది. సంఘంలోముఖ్యంగా వ్యభిచారానికి కారణంగా ఉండే స్త్రీల ఆర్థికదుస్థితి, బాల్యవివాహాలు, విడాకులు లేకపోవడం, వాటిని తొలగించాలి.

ఈవిషయాలలో ప్రజాశక్తిలో వచ్చిన రెండు వ్యాసాలను బాగ్రతగా చకువవలసిగదని హెచ్చరిక.

IV. సంఘ సంస్కరణోద్యమము

హిందూసమాజానికి ఒకన్యాయశాస్త్రం నీతిసూత్రాలు వ్రాసింది మును. అతనిచే రచింపబడిన మునుస్మృతి ననుసరించియే వేలకొలది సంవత్సరాలనుంచి నేటివరకూ కొద్ది గొప్ప మార్పులతో హిందూమతానికి చెందినవారు పరిపాలింప బడుతున్నారు. బ్రిటిషువారు మనదేశాన్ని జయించిన తరువాత గూడ, ఆ మునుస్మృతి ననుసరించి వ్రాయబడిన హిందూన్యాయ శాస్త్రము అనుసరించబడుచున్నది. మునుస్మృతిలో స్త్రీలకు సంబంధించిన కొన్ని సూత్రములు ఈక్రింద ఇచ్చుబడుతున్నవి. “భార్య, కుమారుడు, బానిస ఈముగ్గురకు స్వంత ఆస్తి ఉండ గూడదు. వారు ఏమి సంపాదించి నప్పటికి అది, వారెవరి స్వాధీనంలో ఉన్నారో వారి ఆస్తి అవుతుంది.” “కన్యగా ఉన్నప్పుడు తండ్రి, యువతిగా ఉన్నప్పుడు భర్త, .. దుసలిగా ఉన్నప్పుడు కుమారుడు స్త్రీని కాపాడుతారు” “స్త్రీ మునుస్సును అదుపు ఆజ్ఞలో ఉంచడం అసంభవమనీ, ఆమె చంచల స్వభావం గలదనీ ఇందుడు ప్రకటించాడు.” “నిద్ర, అలంకరణ, కోరిక, కోపం, మోసం, చెడు ప్రవర్తన మొదలైనవి స్త్రీ లక్షణాలని ఈశ్వరుడు నిర్ణయించాడు.”

మును బానిస సమాజానికి సూత్రకారుడు యూరపు ఇతరదేశ యిలలో బానిస సమాజములోవలెనే, స్త్రీలు ఈదేశంలోగూడ పురుషుని నిరంకుశత్వాక్రింద అణగి యుండేవారు. తరువాత వచ్చిన జమీందారీ సమాజంలోగూడ వీరిస్థితి ఏమీ

బాగుపడకపోవటమేగాక ఇంకహీనస్థితికి వచ్చింది. సహగమనం, బాల్యవివాహాలు; వితంతు వివాహాలు, విడాకులు లేకుండుట మొదలైన బానిససమాజంలోలేని దురాచారాలు, అదనంగా వచ్చాయి మనుస్మృతిలో పై జెప్పబడిన దురాచారాలకు తావు లేదు. విడాకులకు పునర్వివాహాలకు అవకాశంగాడ ఉండేది.

పెట్టుబడిదారివర్గం పుట్టుక

బ్రిటీషువారు మనదేశాన్ని ఆక్రమించడం మొదలుపెట్టడంతో, జమీందారి సమాజపువద్దటిలోఉన్న మనదేశానికి పాశ్చాత్యుల పెట్టుబడిదారి నాగరికతతో సంబంధమేర్పడింది. యంత్రాలమీద తయారుచేయబడిన పారిశ్రామిక పస్తువులతో పోటీకి ఆగలేక, మనదేశంలోని చేతిపరిశ్రమలు నాశనంగా మొదలిడినవి. వ్యాపారకొరకు, దేశాన్ని అణచిఉంచడం కొరకు రైళ్ళువేయబడినవి. అక్కడక్కడ జాతీయ పెట్టుబడిదారులచే సమపాదం చిన్నచిన్న యంత్రాగారాలుగూడ ప్రారంభమయినవి. ప్రభుత్వాన్ని సాగించడానికి ఉద్యోగులను తర్ఫీదు చేయడానికి ఇంగ్లీషుస్కూళ్ళు కాలేజీలుగూడ పెట్టుబడిసయి అప్పుడు భారతదేశాన్ని వివిధ స్వదేశరాజులు ఏలుతుండేవారు. వారినుండి దేశాన్ని లాక్కోడానికి, అప్పుడప్పుడే అభివృద్ధి అవుతున్న దేశీయ పెట్టుబడిదార్లను ఇంగ్లీషుచదువుకున్న విద్యార్థికులను ప్రభుత్వంచేతికిందకు తీసుకుంది. అందువలననే ఆరోజుల్లో సంఘసంస్కరణవాదులు ప్రభుత్వానికి వ్యతిరేకంగా ఒక్కమాటగూడ అనేవారుగాదు. రాజకీయాలతో సంబంధముండేదిగాదు. బ్రిటీషుప్రభుత్వ సహాయంతో హిందూ

మతంలోఉన్న దురాచారాలనన్నింటినీ పోగొట్టగలమని నమ్మే వారు! పైగా వీరంతా ప్రభుత్వోద్యోగులే! అంతమాత్రాన వీరిని మనం తృణీకరించరాదు. ఆరోజుల్లో వీరుచేసినత్యాగం వలననే, నేడు మనస్త్రీలు ఈ స్థితిలో ఉన్నారు.

రాజారామ మోహనరాయి, బ్రహ్మసమాజము

రాజారామ మోహనరాయి బెంగాలు రాష్ట్రంలో రత్న సరం అనే గ్రామంలో 1774 లో పుట్టాడు. ఇతడు చిన్నతన మందే హిందూమత గ్రంథాలను చదివి, హిందూమతంలో ఉన్న దురాచారాలకు విగ్రహపూజకు బద్ధవిరోధి అయ్యాడు. విగ్రహారాధన కూడదనీ, సత్యాన్ని అనుసరించడమే మానవుని ధర్మమనీ బోధించాడు. 16 సం॥ వయస్సున్నప్పుడే ఇంట్లోనుండి వెళ్ళగొట్టబడ్డాడు తరువాత 4 సం॥కు తిరిగి తీసుకురాబడ్డాడు. కాని చుట్టుపట్లఉన్న సనాతనులు వీరి ఇంటిముందు కాకులవలె కూయడం, యెముకలు పారవేయడం మొదలై నవి చేస్తూఉండే వారు. సనాతనుల దౌర్జన్యానికి ఆగలేక రామమోహనరాయల తండ్రి కుమారుని మరల ఇంటినుండి వెడలగొట్టాడు. రామ మోహనరాయలు ఇంగ్లీషు విద్యనభ్యసించి, ప్రభుత్వ ఉద్యోగంలోచేరి, శిరస్తాదారు అయి చాలడబ్బు అనుభవాన్ని సంపాదించాడు. ఈ డబ్బుతో ఈయన ఒకజమీనునుకొని, అక్కడ తనభావాలను ఆచరణలో పెట్టమొదలు పెట్టెను. తరువాత కలకత్తాలో 1829 లో బ్రహ్మసమాజ మందిరాన్ని స్థాపించాడు. ఈ బ్రహ్మసమాజమతం బెంగాలులంతా వ్యాపించెను. సాంఘికంగా ఈ బ్రహ్మసమాజమతం చాల ముందుకు

పోయింది. స్త్రీవిద్య, సహగమన దురాచార నిర్మూలనం మొదలగువానిలో తీవ్రకృషి చేసేది.

ఒకనాడు రామమోహనరాయ సగం శరీరం కాలిన స్త్రీ భర్త చితినుండి దూకిరావడం, చుట్టుపట్ల ఉన్నవారు ఈమెను తీసుకువెళ్లి మరల చితిమీద పడవేసి తగులబెట్టడం చూచాడట. నాటినుండి ఈ ఈ దురాచారాన్ని రూపుమాప సహకట్టాడు. ఈదురాచారం హిందూధర్మశాస్త్రద్వష్టితో జూచినా సమర్థనీయంగాదు. భర్తవియోగదుఃఖములో ఉన్నప్పుడుభంగు అనేమత్తుపదార్థంఇచ్చి సహగమనానికి స్త్రీయొక్క అంగీకారాన్ని నామమాత్రంగా పొందేవారు. భర్త చితిమీద కూర్చోబెట్టి ఆమె వడలు కాలినప్పుడు లేవడానికి వీలులేనన్ని కట్టెలు ఆమె మీద పడవేశేవారు. ఆబాధకు తాళజాలక లేస్తుంటే వాసాలతో ఆమెను చితిలో పడగొట్టి దహనం చేసేవారట! ఈ విషయాలన్నీ ఈయన పత్రికాముఖాన ప్రచురించాడు. అప్పుడు గవర్నరు జనరలుగాఉన్న బెంటికు ప్రభువు రామమోహనరాయలను పిలిచి సంప్రదించెను. తత్ఫలితంగా 1829 లో సహగమన నిరోధచట్టాన్ని ప్రభుత్వం ప్యాసుచేసెను.

తరువాత బహు భార్యత్వాన్ని ఆపడానికి వితంతువులకు గూడ కుమారులతో పాటు భర్త ఆస్తిలో భాగం పంచుకునే హక్కును ప్రసాదించమని ప్రభుత్వాన్ని కోరాడు. కాని ప్రభుత్వం ఇందుకు అంగీకరించలేదు. ఈ విధంగా సంఘసంస్కరణ కోసం పాటు బడుతున్న ఈయనను హత్యచెయ్యాలని సనాతనులు ప్రయత్నిస్తుండేవారట! ఈయన ఎప్పుడు స్వరక్షణార్థం

బాకు ఉంచుకునేవాడట. తరువాత ఈయన ఏదో ఒక కేసు సందర్భంలో ఇంగ్లండుపోయి బ్రిస్టల్ అనే నగరంలో 1833 లో చనిపోయాడు. అయిన సమాధి ఇప్పటికీ అక్కడ ఉంది.

ఈశ్వరచంద్ర విద్యాసాగర్

తరువాత బ్రహ్మసమాజంలో సాంఘిక సంస్కరణ విషయాలల్లో పేరుబడసినవాడు. ఈశ్వరచంద్ర విద్యాసాగర్ ఈయన 1820 లో బెంగాలులోని మిడ్నపూరు జిల్లాలో జన్మించాడు. ఈయనగూడ రామమోహనరాయలవలెనే హిందూ మతంలోని దురాచారాల నుద్వేషించుతూ బ్రహ్మ సమాజ మతంచేత ఆకర్షింపబడెను. ఈయన మొదట కలకత్తాలో ఒక కళాశాలలో సంస్కృత ఉపాధ్యాయుడుగా ఉండేవాడు. తరువాత ప్రభుత్వ సహాయంతో బెంగాలులో అనేక గ్రామాలలో స్కూళ్ళను పెట్టెను. ఈయన ఆందోళన ఫలితంగానే 1849 లో స్త్రీలు ఉన్నతవిద్య అభ్యసించడానికి, ఔథూన్ కళాశాల స్థాపింపబడెను.

ఆ సంవత్సరంలోనే బొంబాయిలో ఎల్ఫిన్స్టన్ కాలేజీ విద్యార్థులు ఆడపిల్లలకు ఒక స్కూలు పెట్టారు. వయస్సు వచ్చిన స్త్రీలకు “పాతాచారాలను పెటపోగులో పారవేయి” (Hang it all) అనేపేరుగల పత్రికనుగూడ నడిపారు.

బ్రిటిషు ప్రభుత్వం హిందూదేశంలో స్థాపింపబడటానికి పూర్వం బ్రాహ్మణులచేత స్కూళ్ళు నడుపబడేవి. ఇందులో లోకోపకారమైవ విద్యకు ప్రాధాన్యత ఉండేదిగాదు. మత విద్యయే ఎక్కువగా చెప్పబడేది. ఈస్కూళ్ళలో బాలబాలికలు

కలిసి విద్య సభ్యులను చేశారు. బ్రిటిషు ప్రభుత్వ స్థాపనతో క్రమ క్రమంగా ఈసూక్ష్మ లంతరించ మొదలుపెట్టాయి. బాలికలు ఈసూక్ష్మలోకి రావడం కూడా మానివేశారు. ప్రభుత్వం గ్రామాల్లో బాలురకు ప్రాథమిక పాఠశాలలు స్థాపించ మొదలు పెట్టింది. కాని ఈ సూక్ష్మలోకి బాలికలు రాకుండా నిషేధించ బడింది. కాని విద్యాసాగర్ సాగించిన ప్రచార ఫలితంగా, 1854 లో ఈ నిషేధం తొలగింపబడింది. ఈరోజుల్లో బ్రహ్మ సమాజంతోపాటు ఆర్యసమాజం క్రిష్టియను మిషనరీలు స్త్రీ విద్యకోసం పాటుబడ్డారు.

1829 లో రామమోహనరాయ కృషివలన వితంతువులు చితినుండి రక్షింపబడ్డారు. కాని సంఘంలో వారు హీనంగా చూడబడటం, ఇంట్లో బానిసవలెచూడ బడటంతో వితంతువులకు ఈలోకం భూలోకనరకంగా ఉండేది. తిరిగి విద్యాసాగర్ 1855లో వితంతువివాహాల విషయం లేవదీసేవరకూ, వారి విషయం తెలచినవారులేరు. వితంతు వివాహాలకు చట్టసంబంధమైన నిరోధం తొలగించవలసిందని 1000 దస్కతులతో ప్రభుత్వానికి ఒక మహాజరు విద్యాసాగర్ పంపించాడు. తరువాత దీనికి వ్యతిరేకంగా సనాతనులు 60,000 దస్కతులుగల ఒక మహాజరును సంస్కరణ వాదులు 30,000 దస్కతులుగల మరొక మహాజరును పంపారు. ఎలాగైతేనే 1855లో విద్యాసాగరు సూచన నంగీకరించి, ఒక చట్టాన్ని చేసింది. ప్రభుత్వం చట్టం ప్యాసుచేసిందిగాని, ప్రజల్లో అమలు జరిపే బాధ్యత సంస్కరణవాదులమీద ఉంది. వారు ఎన్నో అవస్థలు పడి అక్కడక్కడ కొన్నివివాహాలు చేశారుగాని ఈ

సమస్యను పరిష్కరించలేకపోయారు. బమిందారి నమాజం పూర్తిగానాశనం గావింపబడనిదే ఈ సమస్య పూర్తిగా పరిష్కరింప వీలులేదు.

తరువాత విద్యాసాగర్ బెంగాలులో కులీన బ్రాహ్మణ్లో 50, 60 మంది స్త్రీలను ఒకడు పెండ్లిచేసుకునే ఆ చారానికి వ్యతిరేకంగా ఆందోళన ప్రారంభించాడు. 25 వేల దక్కతులు గల మహబబుద్దాద్ ఈదురాచారాన్ని నిషేధించమని ప్రభుత్వానికిపంపాడు. కాని ప్రభుత్వం ఇంతపని చెయ్యడానికి జంకింది.

సంఘసంస్కరణ సాగించుటవల్ల ఈయన సనాతనులకు కంటకం అయ్యాడు వారు ఈయనను చంపడానికికూడా యత్నించారు. ఒకసారి ఒక ధనికుడు ఇతనిని చంపడానికి కొంతమంది రౌడీలను దారిలో కాపలావుంచాడు. ఈవిషయం ఇతడు తెలుసుకొని, సరాసరి ఆధనికునివద్దకు వెళ్ళి తన అభీప్రాయాన్ని నెరవేర్చమని అడిగాడు. అతడు సిగ్గుపడి తన ప్రయత్నాన్ని విరమించుకొన్నాడు.

ప్రథమభారత స్వాతంత్ర్యయుద్ధం : ప్రభుత్వపు వైఖరిమార్పు.

బ్రిటీషు పరిపాలనకింద ఉన్న ప్రాంతాల్లో అంతటినీ దోపిడీవిధానంవల్ల, అంతకు పూర్వమున్న 'ఇరిగేషన్ వర్క్సు' చేతిపరిశ్రమలు నాశనమవుటవల్ల పెద్దతొమ్మాయి వచ్చాయి. దీనికి జాతీయవిద్వేషం సహాయంచేసింది. స్వదేశరాజులు ఈ అసంతృప్తిని ఉపయోగించుకొని, బ్రిటీషువారిని ఈ దేశంచుండి సాగనంపి తమ పెత్తనాన్ని తిరిగి స్థాపించుకోవడానికి ప్రయత్నం చేశారు. హిందూమహమ్మదీయ రాజులు ప్రజలు అంతా ఏక

మయ్యారు. 1857 వేసవిలో విప్లవం ప్రారంభమయింది. సిపాయిలలో అత్యధికసంఖ్యాకులు విప్లవంలో మిళితమైపోయారు. ఉత్తరహిందూస్తానమంతా 2 సం॥ భారతీయులచేతుల్లోఉంది. ఇంతలో జమిందారీతత్వంలో అంతర్భూతమైఉన్న సహజమైన అనైశ్వర్యతపైకివచ్చింది. ఢిల్లీసంహాసనంమీద హిందువులు కూర్చోవాలా? లేక మహమ్మదీయుడు కూర్చోవాలా అనే మీమాంస బయలుదేరింది, ప్రజలు రాజులతోనూ బ్రిటీషు ప్రభుత్వం తోనూ వినుగెత్తి ఉన్నారు. ప్రజలు తమను గూడ తోసివేసి, ముందుకు పోతారేమోననేభయం రాజులకు పుట్టింది. హిందూదేశ పారిశ్రామికాభివృద్ధిని కోరుతున్న పెట్టుబడిదారులతోను మేధావులతోను ఇంక తమకు సఖ్యత కుదురదనీదేశాభివృద్ధికోరని జమిందారీముఠాయే తనకుఅండగా ఉండగలదనీ గ్రహించారు. జమిందారిముఠా బ్రిటీషు పెట్టుబడిదార్లు కలిసారు. విప్లవం భగ్నమయింది. యీస్టిండియా కంపెనీచేతుల్లోనుండి పరిపాలనను బ్రిటీషుప్రభుత్వం పూర్తిగా తనచేతుల్లోకి తీసుకుంది. దీనితో భారతచరిత్రతో నూతన అధ్యాయం ప్రారంభమయింది. ఇంతకుపూర్వం సాంఘిక సంస్కరణలకు పోతాహామిచ్చుచున్న ప్రభుత్వం ఇప్పుడు క్రమ క్రమంగా మానడం మొదలుపెట్టుట అప్పుటి సాంఘిక సంస్కరణవాదుల పని మరీకష్టమైంది.

కందుకూరి వీరేశలింగం : పెట్టుబడిదారి నాగరికతకునాంది.

రామమోహనరాయ, విద్యాసాగరుల సంస్కరణోద్యమం, ఆంధ్రదేశంలో వీరేశలింగంగారిద్వారా తలనెత్తింది.

సంస్కరణవాదదృష్టిలో, ఈయనపై ఇద్దరికన్న ఇంకాతీవ్రంగా పనిచేశాడని చెప్పవచ్చును. ఆంధ్రదేశంలో ప్రాత ఆచారాలను విమర్శించుతూ, రేషనలిజం (వివేకంతో పరిశీలించుట) ఆంధ్రదేశంలో ప్రథమంగా ప్రవేశపెట్టినది. ఈయనయే. ఈయన సమకాలికులు కొమరాజులక్ష్మణరావు చిలుకూరి వీరభద్రరావు మొదలైనవారు యీ దృక్పథంలో పనిచేశారు. వీరిరచనలు విజ్ఞానచంద్రికా గంధర్వమండలి ప్రచురణలు ఆంధ్రదేశంలో పెట్టుబడిదారి నాగరికతకునాందియేకాని ఇదిఆంధ్రదేశంలో అభివృద్ధిగాలేదు. వీరితోనే అంతమయింది. కమ్యూనిస్టుపార్టీయే ఈ సాహిత్య సంస్కరణరంగాల్లో భారాన్నంతా మోయవలసిన అవుసరం పట్టింది.

వీరేశలింగంగారు 1848 ఏప్రిల్ 16 వ తేదీన రాజమండ్రిలో జన్మించారు. వీరు ఇంగ్లీషు విద్యకొంతవరకూ అభ్యసించి రాజమండ్రిలోని గవర్నమెంటు కాలేజీలో 1871 లో రు 25 జీతంమీద ఉపాధ్యాయుడుగా కుదిరాడు. తరువాత అక్కడక్కడ పాఠశాలల్లో గూడ ఉపాధ్యాయుడుగా పనిచేశాడు. చివరకు మద్రాసు ప్రెసిడెన్సీ కళాశాలలోగూడ పనిచేశాడు. 1919 లో రాజమండ్రిలో చనిపోయాడు.

ఈరోజుల్లో సనాతనులకు తూర్పు గోదావరి జిల్లాలో నాయకుడుగాఉన్న కొక్కొండ వెంకటరత్నంపంతులు స్త్రీ విద్యకు వ్యతిరేకంగా వ్యాసాలు వ్రాశాడట! వాటిని విమర్శించుతూ వ్యాసాలు వ్రాసి ఈయన సంఘసంస్కరణ రంగంలో ప్రవేశించాడు. తరువాత ఈయన “వివేకవర్ధని” అనే పాఠ

పత్రిక పెట్టి అందులో మూఢాచారాలను మూఢనమ్మకాలను తీవ్రంగా విమర్శించుతూ కథలు వ్రాసేవాడు. దీని కనుబంధంగా హాస్యరస సంజ్ఞవని అనే మాసపత్రికను గూడ ప్రకటించాడు. వీనిలో సాంఘికదురాచారాలు మూఢనమ్మకాలతో బాటు, ఉద్యోగుల లంచగొండితనాన్నిగూడ విమర్శించేవాడు. ఒకసారి రాజమండ్రికోర్టు మునసబు లంచంతీసుకొని ఒక మహమ్మదీయుని కేసు కొట్టివేయగా అతను మొదటవ్రాసిన జడ్జి మెంటు కాగితపు ముక్కలను పాకీడబ్యాచుంచి తీయించి దాచి వివేకవర్ధనిలో ఈ విషయాన్ని గురించి గట్టిగా విమర్శించాడు. ఈయనమీద కేసు రాగా ఆ కాగితపు ముక్కలనుచూపి తప్పించుకున్నాడు.

ఈవిధంగానే పోలీసులు ఒకసారి ఒకయువతిని పరాభవం చేయటానికి ఆ దారినబోయే ఒకపురుషుడుచూచి ఆమెను రక్షించి ఈవిషయం వీరేశలింగంగారితో చెప్పెను. ఈయన ఆవిషయాన్ని వివేకవర్ధనిలో ప్రకటించెను. అందుకు ఈయన మీద అరెస్టువారంటు వుట్టి కేసు పెట్టబడెను. సాక్ష్యానికి ఎవ్వరూరావడానికి సాహసించలేదు. ఎలాగో యీ కేసునుండి తప్పించుకొన్నాడు.

ఈయన కార్యవాదిగూడ. ఈయననగ్గర చదువుకుంటున్న బాలురద్వారా ఒక బాలికాపాఠశాల పెట్టించాడు. దీనిని పోగొట్టడానికి సనాతనులు ఎన్నో ప్రయత్నాలు చేశారు. వితంతువులను చాటుగా రక్షించి తీసుకువచ్చి వివాహాలు చేసేవాడు. ఈ పునర్వివాహ దంపతులను ఆదర్శప్రాయంగా

ఉండటానికి రాజమండ్రి బజారులో ఊరేగింపులు జరిపేవాడు. ఈయనకు సిబ్బంది విద్యార్థులే. ఇందువల్ల ఎన్నో కేసులకు గురి అయ్యాడు. అయినా ఈయన జంకక తన కర్తవ్యాన్ని నెరవేర్చేవాడు.

శంకరస్వాములవారి వ్యక్తిగత చరిత్రను, ఆయన మోసాన్ని గురించి కూడ వివేకవర్ధనిలో ప్రచురించాడు. 1881లో శంకరస్వాములవారు వీరేశలింగంగారిని అనుచరులను వెలివేయడానికి రాజమండ్రి వచ్చాడు. స్వాములవారి శిష్యులు గోదావరి ఒడ్డున కొంతమంది విద్యార్థులను కొట్టారు. అప్పుడు విద్యార్థులు వెళ్లి ఆస్వాములవారి శిష్యులను చావ చితకగొట్టి స్వాములవారి బసముందు అల్లరి ప్రారంభించారు. దానితో స్వాములవారు భయపడి పారిపోయాడు.

1878 లో ఈయన విగ్రహారాధనకు వ్యతిరేకంగా ప్రార్థనా సమాజాన్ని స్థాపించాడు. ఈయన బ్రహ్మసమాజంలో గూడ చేరాడు. ఆంధ్రదేశంలో బ్రహ్మసమాజానికి పునాది తూర్పుగోదావరిజిల్లా, పిఠాపురం జమీందారుగూడ ఈ సమాజంలో చేరికాకినాడలో ఒక కళాశాలగూడ ప్రారంభించాడు. ఈ ఉద్యమంలో ముఖ్యుడు రఘుపతి వెంకటరత్నం నాయుడు. ఆంధ్రలో బ్రహ్మసమాజం స్త్రీవిద్యకోసం చాల కృషిచేసింది.

వీరేశలింగం ప్రభుత్వము సమాజంలోని దురాచారాలకు మూలం జమీందారీ ఆర్థిక విధానమనీ దేశస్వాతంత్ర్యాన్ని సంపాదించి దీన్ని పోగొట్టి పెట్టుబడిదారి విధానం తీసుకువస్తేనే గాని ఇవి పోదని గ్రహించలేదు. కనుకనే వీరిశక్తినంతా వితంతు

వివాహాలు చేయడంలోనే ఖర్చుపెట్టారు. బ్రిటిషు ప్రభుత్వములా దేశాన్ని దోపిడి చేస్తూఉండగానే, ఈ దురాచారాలను మాన్పగలమని నమ్మారు. ఈయనవితంతు శరణాలయాన్ని స్థాపించాడు. అది ఇప్పటివరకూ సాగుతూనే ఉంది. ఈయన ప్రతికర్షులు, ఈయన సహచరులలో ఒక్కరైన నాథం కృష్ణారావుఈయనమీద వ్యభిచారపుకేసుగూడ పెట్టించారు. దానిలోనుండి ఎలాగో బయటపడ్డాడు. చివరకు 1919 లో రాజమండ్రిలో చనిపోయాడు.

తన అపూర్వత్యాగంవల్ల ఆంధ్ర స్త్రీలోకాన్ని తరతరాలనిద్రనుండి మేల్కొల్పిన యాయన ఆంధ్రస్త్రీలకు చిరస్మరణీయుడు.

సాంఘిక సంస్కరణ వాదులు : వృత్తి స్కూళ్ళు

ప్రభుత్వం సంస్కరణ వాదులకు సహాయం పూర్తిగా మానివేసింది. 1855 నుండి 1930 వరకూ ప్రభుత్వం సాంఘిక సంస్కరణకు సంబంధించిన చట్టము ఒక్కటితప్ప మరేమీ చేయలేదు. వీరి ఆందోళనవల్ల బాల్యవివాహాలు నిషేధించుచూ పురుషులు 18 సం॥ స్త్రీలు 14 సం॥ వయస్సు వచ్చేవరకూ పెండ్లి చేసుకోగూడదని శాసించింది. కాని సనాతనుల వత్తిడి వల్ల ఆశాసనాన్ని తిరిగి ఉపసంహరించుకొంది. సంస్కరణ వాదులు దేశపరిస్థితులకు, ప్రభుత్వానికి కూడ ఎదురీద వలసి వచ్చింది. మలబారీ, గోవిందరనడే, తెలంగా అను పెద్ద ప్రభుత్వోద్యోగులు ఈ సంస్కరణోద్యమానికి సహాయం చేస్తూ ఉండేవారు. ఆ రోజులలో సాంఘిక సంస్కరణకు పాటుబడే

స్త్రీలు గోవిందరానడే భార్యలయిన రామాబాయిరానడే సంస్కృతవిద్యలో గొప్పపాండిత్యాన్ని గడించిన పండిత రామాబాయి, ఫ్రాన్సిసాసోరబజ్జీ, 1831లో భారతదేశం మొత్తంమీద 1,80,00,000 వితంతువులున్నారని అంచనావేశారు. ప్రభుత్వం ప్యానుచేసినచట్టాలు ప్రజలలో అమలు జరుగుటలేదు. దీన్ని గ్రహించి సంస్కరణవాదులు ప్రజలలో ప్రచారంచేసి వారిని ఒప్పించవలసిన అవుసరాన్ని గూడగ్రహించారు. అంతేగాక స్త్రీలు స్వతంతులుగా ఉండాలన్నా, వితంతువులు వివాహాలు చేసుకోవాలన్నా, స్వేచ్ఛాజీవనం నేర్చుకోవాలని వీరు ఉహించారు. అందువల్ల వీరు అప్పటినుండి వృత్తిపాఠశాలలు, వితంతు శరణాలయాలు పెట్టడం మొదలుపెట్టారు. వితంతునమస్యను పరిష్కరించడానికి పూనుకోవడం ఇది మొదటిసారి. మొదట ఫ్రాన్సిసాసోరబజ్జీ పూనాలో స్త్రీలకు వృత్తిస్కూలు పెట్టింది. సంస్కృతవిద్యలో పాండిత్యాన్ని గడించి స్త్రీవిద్య మొదలగు విషయాలలో శాస్త్రాధారంతోనే సనాతనపండితులను జడిపించుతూ భారతదేశంలో సంచారంచేస్తూ పండిత రామాబాయి అనే బంగలీ వితంతువు పూనావచ్చింది. సోరబజ్జీ స్థాపించిన పాఠశాలను చూచి ఆచరణలేని ప్రచారం లాభంలేదని గ్రహించి ఆ స్కూలులో చేరి తర్ఫీదు పొంది, తానొక స్కూలు పెట్టి మహిళాసేవలోనే జీవితాన్నంతా గడిపింది.

రామాబాయి రనడే గూడ పూనాలో పారిశ్రామిక వృత్తుల నేర్పే స్కూలు పెట్టింది. ఈ విధంగా దేశమంతటా బ్రహ్మసమాజము, ఆర్యసమాజము, క్రిస్టియను మిషనరీలు స్త్రీల స్కూళ్ళు పెట్టి మహిళాభ్యుదయానికై తోడ్పడ్డారు.

ఈ రోజులలో స్త్రీ సాంఘికచారాల్ని ధిక్కరించడానికి సమాజమేగాక ప్రభుత్వంగూడ ఎలా ఆటంకాలుపెట్టేదో ఈచిన్నఘటనవల్ల తెలుస్తుంది. దుర్గాబాయి అనే మహారాష్ట్ర యువతికి చిన్నప్పుడే పెండ్లి అయింది. ఆమెకు చదువుయందు చాల అభిలాష ఉంది. ఆమె యశావసంరాగానే భర్తీతీసుకు వెళ్ళడానికి ప్రయత్నించాడు. ఆమె చదువుకొంటాననీ తనకు సంసారంచేయడం ఇష్టంలేదని చెప్పింది. అతడు కోర్టులో దావా వెయ్యగా ఆమె శిక్షవేయబడింది. ఆమె శిక్ష ననభవించి, తర్వాత ఇంగ్లండునెళ్ళి డాక్టరు పరీక్ష చదివింది.

ఎన్నివిధమునా శరణాలయాలు పెట్టినా సమస్య పరిష్కారంగాలేదు. మల్బరీ 1891 లో ఈసమస్యను గూర్చి ఒక విన్నవణిని పంపాడు దానిలో ఈ సమస్య పరిష్కారానికి ఈ క్రింది సూచనలుచేసాడు. (1) విధింతువులన ఇష్టానికి వ్యతిరేకంగా విధింతువుగా ఉంచబడరాదు. (2) అలా అనుమానమున్నచోట్ల ప్రభుత్వం చర్యతీసుకోవాలి (3) అట్టి విధింతువులు ప్రభుత్వంతో ముడిపెట్టుకోవడానికి ఉచితన్యాయవాది సౌకర్యం ఉండాలి. స్టాంపుకర్చులు ఉండగూడదు కోర్టుకు హాజరుకానపునరంలేదు. (4) విధింతు వివాహాలను చేసుకున్న కుటుంబాలను వెలివేయడానికి బ్రాహ్మణకు హక్కుఉండరాదు.

ఈ సూచనలను ప్రభుత్వం అంగీకరించలేదు.

కాంగ్రెసు పుట్టుక

స్థిర రాజకీయ హక్కులకై ఆందోళన

అప్పుడప్పుడే అభివృద్ధి అవుతున్న పెట్టుబడి దారి వర్గం విద్యాధకులు అక్కడకూడ సంఘాలను పెట్టుకుంటున్నారు. కాని వీరందరికీ అఖిల భారతవేదికలేదు. 1885 ప్రాంతంలో వచ్చిన ట్రామంతో జేశంలో మగల అరాచకం తిరుగుబాటు వచ్చేలాగున కన్పించాయి. ప్రజలనుండి విద్యాధికులకు వేరు చేయడానికి ప్రభుత్వంవారికి తమకోర్కెలను తెలియబరిచే సంఘం ఏర్పరచడానికి సమకట్టింది. ఈ విధంగా 1884 లో ప్రభుత్వసహాయంతో జాతీయకాంగ్రెసు పుట్టింది. కాని సాంఘిక సమస్యలలో సంస్కరణవాదులు ఏ పిటీషనింగు పద్ధతిని అవలంబించేవారో, రాజకీయరంగంలో ఉన్నతోద్యోగాలు భారతీయులకు ఇవ్వాలనీ, ఎన్నికద్వారా వచ్చినకొంతమంది భారతీయులకు, నామినేటు చేయబడినవారిని గొంతమందిని కలిపి శాసనసభలు ఏర్పరచమనీ ప్రభుత్వానికి ఈ జాతీయ కాంగ్రెసు పిటీషన్లుపెట్టేది. అందువల్ల సాంఘిక సంస్కరణరంగంలో జాతీయకాంగ్రెసు పుట్టుకవల్ల పద్ధతులలో మార్పుగలుగలేదు. మొదట కాంగ్రెసు పెట్టుబడిదార్ల మధ్యతరగతివారి కోర్కెలను తెలిపే ప్రబలమైన సంస్థగా తయారవడంతో, ప్రభుత్వం కాంగ్రెసుయదల అసూయగూడ చూపడం మొదలుపెట్టింది. కాంగ్రెసుయొక్క పిటీషనింగు పద్ధతికి ప్రభుత్వం ఏమీకావియొగ్గలేదు. అందువలన కాంగ్రెసుతో పోరాడి హక్కులను

సంపాదించాలనే ఆతివాదముగా, తిలకునాయకత్వంక్రింద బయలుదేరింది. ఆతివాద ఉద్యమంబలంగా ఉన్న బెంగాలులో హిందూ మహమ్మదీయులమధ్య తగాదాలు పెట్టడానికి, 1907 లో కర్జన్ ప్రభువు రాజప్రతినిధిగా ఉన్న కాలంలో, బెంగాలును రెండుగా ప్రభుత్వం చీల్చింది. ప్రభుత్వం అభీష్టం నెరవేరక పోవుటయేగాక ఇది బెంగాలులో జాతీయోద్యమం విప్లవ పంథాన పోవుటకు కారణమయింది. ఈ సమస్య యావద్భారత దేశాన్నంతటినీ కదల్చి వేసింది. కాంగ్రెసు విదేశావస్తు బహిష్కారోద్యమం ప్రారంభించింది. ప్రభుత్వం లొంగి బెంగాలును తిరిగి 1911 లో ఐక్యపరచక తప్పిందిగాదు. రాజకీయహక్కులు ఆదర్శంగా ఉన్న జాతీయోద్యమ ప్రభావం మహిళలమీద గూడ పడింది. అందులోను విదేశావస్తు బహిష్కారోద్యమం మహిళాలోకాన్ని కదిపినై చింది. ఇంతవరకూ సాంఘిక సంస్కరణమీద నున్నవారిదృష్టి, స్త్రీల రాజకీయ హక్కులనైపు గూడమల్పింది. 1912 ప్రాంతాల్లో వచ్చిన మింటోమార్లే సంస్కరణల ప్రకారం, ప్రజలచే ఎన్నుకోబడిన ప్రతినిధులు కొందరు శాసన సభలలోకి తీసుకోబడ్డారు. కాని వీనిలో స్త్రీలకు ప్రాతినిధ్యంలేదు. అందువల్ల అప్పుడప్పుడే రాజకీయచైతన్యం పొందుచున్న స్త్రీలోకంలో, ఓటింగుహక్కుకోసం ఆందోళన బయలుదేరింది.

ఇంతలో మొదటి ప్రపంచసంగ్రామం ఆరంభమయింది. యుద్ధంవల్ల భారతదేశంలో బయలుదేరిన ఆర్థికసంక్షోభంవల్ల మరల తిరుగుబాట్లు వచ్చేసూచనలు కనబడినవి. 1916 లో సింగపూరు మొదలైనచోట్ల ఔర్రరిష్టుల నాయకత్వంక్రింద

సైన్యాల్లో తిరుగుబాటుగూడ వచ్చింది. ఈ సమయంలో అని బీసెంటు అనే ఆమె హోమ్ రూల్ లీగును, స్థాపించి, ప్రజల్లో వచ్చిన ఈ అసంతృప్తిని ఒక మార్గాన నడిపించడానికి ప్రయత్నించింది. ఈ మెజక్ట్రేసవ మతాధికారిభార్య. ఈమె 1893 లో భారతదేశం వచ్చింది. అప్పటినుండి ఈమె స్త్రీల బోన్నత్వం కోసం పాటుబడింది. దివ్యజ్ఞాన సమాజం (ఈ సమాజంవారు మనుష్యుని పూర్వజన్మనుగూర్చి తెలుసుకోగలమని చెబుతారు) Theosophical society స్థాపకురాలిమిది. ఈ సమాజంవారుగూడ స్త్రీ విద్య అంతర్వర్ణ వివాహాలు, వితంతు వివాహాలు మొదలైనవి ప్రోత్సహిస్తారు. అనిబీసెంటు మద్రాసులో అడయూరు అనేచోట ఒకస్కూలును స్థాపించింది. అనిబీసెంటుచే ఆరంభింప బడిన హోమురాలు ఉద్యమప్రభావం చదువుకున్న స్త్రీలమీదగూడ పడింది. అనిబీసెంటు నాయకత్వంక్రింద భారతమహిళాసంఘం (Womens indian association) 1917 లో స్థాపింపబడెను. 20 1930 మధ్య వివిధ పట్టణాలలో 87 బ్రాంచి సంఘాలు ఏర్పరుపబడెను. ఈ సంఘాల్లో చదువుకున్నస్త్రీలు ఉండేవారు. పట్టణకార్మికుల స్త్రీలలోకిగాని, పల్లెగ్రామాల రైతులస్త్రీలలోకిగాని మహిళా ఉద్యమం చొరబడలేదు. 1917 లో ప్రభుత్వం భారతదేశాన్ని ఆధినివేశస్వాతంత్ర్యంవై పు తీసుకువెళ్ళడమే తమలక్ష్యమని ప్రకటించారు. పరిస్థితులను తెలుసుకోవడంకోసం అప్పుడు ఇండియా మ్యాట్రిగాడెన్న మాంటాగ్యూ 1917 లో ఇండియాకువచ్చాడు. స్త్రీల రాజకీయ హక్కులను ఇతర కోరికలను తెలుపుటకై భారతదేశం అన్నిమూలలడెన్న మహిళాసంఘాల ప్రతినిధు

లై స 14 మంది స్త్రీలు సరోజినీదేవి నాయకత్వంక్రింద మద్రాసులో మాంటాగ్యునుకులునుకున్నారు. ముఖతా వారికోర్కెల యడల ఇండియామంత్రి సానుభూతిని చూపినప్పటికీ, సంస్కరణల రిపోర్టులో స్త్రీలనుగూర్చి ఒక్కముక్కగూడ వ్రాయలేదు. తరువాత 1918 లో వోటింగువిషయాలను నిర్ధారణచేయుటకై సోత్ బరో ఫ్రాన్ చై జు కమిటీ ఇండియావచ్చింది. అప్పుడు స్త్రీలు దేశపరిపాలనలో పురుషులతో బాటు తమకుగూడ భాగముండాలని ఆందోళన చేశారు. అన్నిజాతీయసంస్థలు ఈ ఆందోళనను బలపరిచాయి. అయినప్పటికీ సనాతనులకు జమీందార్లను సంతృప్తిపరచుటకు ప్రభుత్వం అంగీకరించలేదు. సోత్ బరో కమిటీగూడ ఈ విషయాన్ని గూర్చి నోరు మెదపలేదు. తరువాత 1919లో మాంటాగ్యుచే తయారు చేయబడిన ఇండియాబిల్లు పార్లమెంటులో ప్రవేశ పెట్టబడింది. ప్రభువులసభ, కామచ్యుసభలయొక్క జాయంటుకమిటీ సమావేశముందు, సరోజినినాయుడు అనిబిసెంటు హీరాబాయి ఆమెకుమార్తె భారతస్త్రీల ప్రతినిధులుగా వెళ్ళి భారతస్త్రీల కోర్కెలను తెలియపరచారు. భారతస్త్రీలు చేసిన యీ ఆందోళన ఫలితంగా ఆజాయంటు కమిటీస్త్రీల రాజకీయ హక్కుల విషయం భారతశాసనసభలకు వదిలివేసింది. మాంటాగ్యు చెప్పుఫర్డు సంస్కరణలు ఇండియాలో అమలు జరపడానికి ప్రభుత్వం ప్రయత్నించింది.

1921 సత్యాగ్రహోద్యమం

యుద్ధంవల్ల ఏర్పడిన ఆర్థికనష్టోభవల్ల ప్రజలు అశాంతిపూరితులై ఉన్నారు. ఆనమయంలో ఈ స్వల్ప సంస్కర

గలు వారి నాకర్షించలేదు. పంజాబులో జలియన్‌వాలా బాగు ఘట్టం జరిగింది. దీనితో భారతదేశం అట్టుడికినట్టు ఉడికిపోయింది. కాంగ్రెసు, గాంధీజీ నాయకత్వం క్రింద సత్యాగ్రహోద్యమం ఆరంభమయింది. తరువాత ఉద్యమం గాంధీజీ ఊహించినట్లుగా అహింస అనే చట్రాన్ని చీల్చుకు బయటపడే సూచనలు గన్పించాయి. బీహారు రాష్ట్రంలో చౌరిచౌరా అనే చోట 20 మంది పోలీసులు పోలీసుస్టేషనులో తగులబెట్టబడ్డారు. దీనితో గాంధీజీ ఉద్యమాన్ని ఆపివేశాడు. గాంధీజీయొక్క ప్రత్యక్ష ఉద్యమం స్త్రీలను గూడ ఆకర్షించింది. స్త్రీలు గూడ కొంతమంది సత్యాగ్రహోద్యమంలో జైల్కులవెళ్ళారు. మహిళా ఉద్యమంలో ఇది ఒక కొత్త ఘట్టం జాతీయస్వాతంత్ర్య పోరాటంలో తాము గూడ పాల్గొంటున్నామని తమకనీసకోర్కెలు నెరవేరవని మధ్యతరగతి స్త్రీలు గ్రహించసాగారు.

తిలకుయొక్క అతివాద ఉద్యమం స్త్రీల నాకర్షించక పోవడానికి గాంధీజీ ఉద్యమం ఆకర్షించడానికి ఒక కారణం ఉంది. కాంగ్రెసులో మితవాదులు ప్రభుత్వంలో ఎట్టి ప్రత్యక్ష చర్యకు అంగీకరించేవారుగాదు. పిటీషనులతో కాలంగడిపేవారుగాని వీరు సాంఘిక విషయాల్లో అతివాదులుగా ఉండేవారు. పాశ్చాత్య నాగరికత మనదేశంలో ఉన్నదున్నట్లుగా భారతదేశంలోకి దిగుమతి చెయ్యాలని కోరేవారు. తిలకు నాయకత్వం క్రిందనున్న అతివాదులు పాశ్చాత్య నాగరికతను అసహ్యముగా చూచేవారు. భారతదేశంయొక్క ప్రతిపురాతన ఆచారాన్ని ఏదోవిధంగా సవర్ధించేవారు. అందువల్ల వీరు సాంఘిక విష

యాల్లో అభివృద్ధి నిరోధకులుగా ఉండేవారు. కాని రాజ కీయంగా చాలాభివృద్ధి భావాలు కలిగిఉన్నప్పటికీ ఈ అతి వాదులు మహిళాఉద్యమమీద తమ ప్రభావాన్ని వ్యాపింప జేయలేక పోయారు. కనుకనే మహిళాఉద్యమం 1921 సత్యా గ్రహోద్యమం వరకూ మితవాదుల పలుకుబడిలోనేఉంది. పిటీషనింగు ఎత్తగడలతోనే నడిచింది. గాంధీయిజం పై జెప్పిన రెండు బూర్జువా పోకడలకలయిక. మితవాదులలోఉన్న పాశ్చాత్యనాగరికతమీద ప్రేమకు అతివాదులలోఉన్న ప్రత్యక్ష చర్యభావం దేశీయచారాలమీద ప్రేమకు గాంధీయిజంలో చక్కని ఐక్యత (Synthesis) ఏర్పడింది. అందువలన గాంధీ ఉద్యమం మహిళలనార్థించ గలిగింది. మహిళాఉద్యమం ఒక నూతనరంగుగూడ వచ్చింది.

వివిధశాసనసభలు స్త్రీలకు ఓటింగుహక్కును అంగీకరించుట.

జాతీయ సంస్థలన్నీ స్త్రీల రాజకీయ హక్కులను ఇది వరకే నమర్దించాయని వ్రాశాను. దానికి ప్రత్యక్షనిదర్శనం ఇది.

స్త్రీలు బ్రహ్మాండమైన ఆందోళన చేయ మొదలు పెట్టారు. మితవాదులతో నిండియున్న శాసనసభలు ఒకటి వెంట మరొకటి స్త్రీల ఓటింగు హక్కును అంగీకరించినవి. 1921 లో ముందు మద్రాసుశాసనసభ; తరువాత బొంబాయి శాసనసభ స్త్రీల ఓటింగుహక్కును అంగీకరించినది. 1923 లో సంయుక్తరాష్ట్రాల శాసనసభ ఏకగ్రీవంగా అంగీకరించింది. పౌర పంచచరిత్రలో అప్పటికి ఇదే ప్రథమ ఘటన మొదటబెంగాలు

1922 లో అంగీకరించలేదు. 1925 లో తరువాత అంగీకరించింది. అస్సాముస్త్రీలు శాసనసభలకు నిలబడటానికి హక్కుగూడ ఇచ్చి ఇంకొక అడుగు ముందుకు వేసింది. 1926 లో పంజాబు, 1927లో మధ్యపరగణాలు ప్యాసుచేశాయి. 1922లో బీహారు శాసనసభలో ప్యాసుకాలేదు. కాని 1929లో ప్యాసు అయింది. ఢిల్లీ కేంద్రశాసనసభ 1923 లోనే అంగీకరించింది. ఢిల్లీలోని స్టేట్సుకౌన్సిలు తరువాత చాల కాలానికి అంగీకరించింది. 1919 సంస్కరణల ప్రకారం స్త్రీలు శాసనసభలకు అభ్యర్థులుగా నిలబడే హక్కులేదు. ఈ నిషేధం తొలగించాలని మధ్య తరగతి స్త్రీలు చాలపట్టణాలలో బహిరంగ సభలు పెట్టారు. ప్రభుత్వోద్యోగుల వద్దకు రాయబారాలు తీసుకు వెళ్ళారు. 1921లో ఆ నిషేధంగూడ తొలగింపబడింది. తరువాత అన్ని శాసనసభలు స్త్రీలు శాసనసభలకు నిలబడే హక్కును క్రమక్రమంగా అంగీకరించాయి.

స్వదేశసంస్థానాల్లో స్త్రీల స్థితి బ్రిటిషుఇండియాలోకన్న చాల అధావన్నంగా ఉంది. కొన్ని సంస్థానాలు మాత్రం స్త్రీల విషయంలో బ్రిటిషు ప్రభుత్వంతోపాటు ముందుకువస్తున్నాయి. తిరువాన్కూరు సంస్థానం స్త్రీల ఓటింగుహక్కును 1920 లోనే అంగీకరించింది. మైసూరు, జలవర్, కొచ్చిన్ సంస్థానాలు ఓటింగుహక్కును ఇయ్యడమే కాకుండా చట్టాల్లో స్త్రీలమీదఉన్న నిషేధాలను తొలగించి స్త్రీలకుగూడ పురుషులతోపాటు సమానహోదాను ఇచ్చినవి.

1919 సంస్కరణలవల్ల భారతదేశం మొత్తంమీద 10,00,000 మందికి స్త్రీలకుమాత్రమే వోట్లువచ్చినవి. ఇంత

తక్కువగా ఉండటానికి కారణం స్త్రీలకు ఆస్థికపోషణం, గ్రాడ్యుయేటులయి ఉండాలన్న నిబంధనయే.

అఖిలభారత మహిళాసంఘం పుట్టుక.

స్త్రీలు తమ ఆందోళన ఫలితంగా ఓటింగుహక్కును, శాసనసభలకు నిలబడేహక్కును సంపాదించుటవలన వానిలో ఆత్మవిశ్వాసము నూతనచైతన్యం ఉద్భవించాయి. భారతదేశ మంతట స్థానిక మహిళా సమితులు క్లబ్బులు వెలిశాయి. బ్రహ్మసమాజం ఆర్యసమాజం గూడ ప్రత్యేక స్త్రీశాఖలు ఏర్పరచినవి. క్రైస్తవ యువతీసంఘాలు (Young Womens Christian associations) గూడ ప్రతి క్షేత్రంలోనూ నిర్మించబడ్డాయి. 1917 లో వివిధ స్థానిక మాతా శిశురక్షణాలయాలను సంఘటితపరచి ఇండియన్ రెడ్ క్రాస్ సంఘం అఖిలభారత మాతాశిశుపోషణ సంఘాన్ని స్థాపించింది. గిర్ల్ గైడ్ ఉద్యమం (Girls guide movement) అనే స్కూటుసంస్థగూడ ఆర్గనైజ్ జుచేయబడింది. భారతమహిళలు తమ ఉద్యమానికి సంఘటితరూపం ఇవ్వడానికి ప్రయత్నిస్తున్నారు. ఈ వివిధ మహిళా సంఘాలను సంఘటిత పరచి అఖిలభారత సంస్థను ఏర్పరచడానికి పరిస్థితులు పరిపక్వమయినవి. ఈ పరిస్థితుల్లో ఒక ఘటన జరిగింది బెధూన్ కాలేజీలో బహుమతులు పంచేసందర్భంలో బెంగాలు ఎడ్యుకేషనల్ ఇన్ స్పెక్టరు 'జులెస్' స్త్రీలను వారివిద్యా విధానాన్ని పురుషులచేతుల్లో ఉంచవద్దనియు వారే నిర్ణయించుకోవాలనియు, ఉబోధించాడు. భారతమహిళాసంఘంయొక్క ప్రతికలో వెంటనే స్త్రీధర్మమిద హుడకోపర్ అనే ఆమె

వ్యాసాలు వ్రాసి స్త్రీలవిద్యావిధానంగాగ్గం ఎలావుండాలో చూపించింది. తరువాత స్త్రీవిద్యావిధానాన్ని నిర్ణయించడానికి అప్పుడు పెద్దదిగాఉన్న భారతమహిళాసంఘం ఇతరసంఘాలకు ఆహ్వానాలు పంపింది. 1926 లో మొదటి అఖిలభారత మహిళా సమావేశం జరిగింది. దానిలో అఖిలభారతమహిళా సభను ఒకస్థిరమైన సంస్థగాచేయ నిర్ణయించబడింది 1927 లో అధీన సంఘాల ప్రతినిధులతో మొదటి మహాసభ పూనాలో సమావేశమయింది. అఖిలభారత మహిళాసంఘంలో రాజకీయాలతో సంబంధంలేదు. న స్కూలవాదులు, కాంగ్రెసువాదులు, ప్రభుత్వోద్యోగుల భార్యలు, కొంతమంది రాణులు, సాంఘిక రాజకీయ స్త్రీలకోర్కెలకోసం పాటుబడే సంస్థగాఉ డేదిగాని రాజకీయాలతో అంతసంబంధముండేదిగాదు. నేటివరకుగూడ అంతే. కాని 1942 కాకినాడసభలో కాంగ్రెసు స్త్రీలుచాలా ఎక్కువమంది వచ్చారు. అక్కడ కొన్నిరాజకీయ తీర్మానాలు ప్యానుచేయబడినవనిచెప్పి రాణులు ఉద్యోగులభార్యలె. సంఘం నుండి తొలుగుతున్నారు. ఈమధ్యనే పితాపురంరాణి మరికొందరు రాజీనామా పెట్టారు. కాకినాడలో జరిగిన అఖిలభారత మహిళాసభ ఒక ముఖ్యమైనసభ. అఖిలభారత మహిళా సంఘంలో ఒక కొత్త మార్పును తీసుకువచ్చింది. 1942 వరకు ఈ సంఘంలో ప్రాబల్యం ఉద్యోగులదీ, రాణులదీ అగుటచే ఈసంఘ తీర్మానాలను పిటీషనులద్వారానే అమలు జరిపేవారు గాని, స్త్రీసామాన్య సమీకరణ పద్ధతికిదిగలేదు.

రెండవశాసనోల్లంఘనోద్యమం, స్త్రీలు-1929లోప్రపంచ మంతా బ్రహ్మాండమైన ఆర్థికమంద్యం వచ్చింది. నిరుద్యోగం

విపరీతంగా పెరిపోయింది. దీనితో పెట్టుబడిదారి విధావమేకూలి పోతుందా అన్న భయం వేసింది. ఈ ఆర్థికమాంద్యం రాబోతున్నదని మూడే గ్రహించి పెట్టుబడిదారులు జాగ్రత్తపడటం మొదలుపెట్టారు. భారతదేశంలో గూఢ అసంతృప్తి మిన్న ముట్టింది. భారతప్రజలు విప్లవమార్గాలు పట్టిపోకుండా వారిని మోసగించడానికి 1928లో సై మన్ కమిషన్ భారతదేశం వచ్చింది. ఈ మోసాన్ని గ్రహించిన ప్రజలు భారతదేశమంతటా నల్లజండాలు చూపారు. ఈ సందర్భంగానే సంజాయికేరి లాలాలజ పతిరాయి, బలమైన లాఠీదెబ్బలుతని తరువాత కొద్దిరోజులకే చనిపోయాడు. అఖిలభారత మహిళాసభ సంస్కరణవాదుల, ఉద్యోగుల భార్యల రాణుల నాయకత్వంలో ఉండుటచేత సై మన్ కమిషను బహిష్కరించలేదు. ఆర్థిక సంక్షోభంవల్ల రానున్న బ్రహ్మాండమైన ప్రజాఉద్యమాన్నుండి మితవాదులను చీల్చడానికి స్వల్ప సంస్కరణల నివ్వ సమకట్టింది. ఈ ఉద్యమంలో స్త్రీలు పాల్గొనకుండా చేయడానికి, స్త్రీలలో చైతన్య మెక్కువయిందనీ వారికి గూఢ పురుషులతో పాటు పరిపాలనలో భాగమయ్యారనీ, సై మన్ కమిషన్ తన నివేదికలో వ్రాసింది.

శారదాచట్టం

సాంఘిక సంస్కరణల విషయంలో విముఖత చూపుతున్న ప్రభుత్వం, 1873లో బాల్యవివాహాలను నిషేధించి నూతనులను సంతోషపెట్టడానికి నిషేధాన్ని ఉపసంహరించుకున్న ప్రభుత్వం, హఠాత్తుగా స్త్రీలయెడల “సానుభూతిని” చూప మొదలుపెట్టింది 1929 లో ఢిల్లీ కేంద్ర శాసనసభలో శారద

చట్టానికి (హరవిలాస శారదాగారిచే పెట్టబడింది) ప్రభుత్వం సహాయంచేసి ప్యాను అయ్యేటట్లు చేసింది ఈ సానుభూతి అంతా స్త్రీలకు సాంఘిక సంస్కరణవాదులకు రానున్న సత్యాగ్రహోద్యమంలో పాల్గొనకుండా చేయడానికే. సంస్కరణవాదుల ఆందోళన నమస్కరించి చట్టప్యానుచేసినా దానిలో అనేక కంటలు ఉంచి సనాతనులనుగూడ సంతృప్తిపరిచింది. మొదటిది చట్టం అంగీకరింపబడిన వెంటనే అమలు జరుపక 1930 లో అమలు జరుపుటవలన ఎ.తోమంది వసిపిల్లలకు పెద్ద చీక బడింది. దీనిఫలితం వాలమూడి బాలవితంతువులు అయ్యారు. ఈవిషయంక్రింద ఇవ్వబడే 1931 జనాభాలెఖలను చూస్తే తెలుస్తుంది. 1 నుండి 25 సం॥ వరకూ వితంతువులు 1931 జనాభాలెఖల ప్రకారం:—

వయస్సు	వితంతువుల సంఖ్య
0-1	1515
1-2	1785
2-3	3485
3-4	9076
4-5	150,18
5-10	105,449
10-15	183998
15-20	514394
20-25	846959

లెఖలే తేటతెల్లంగా చూపుతున్నాయి. వాటిమీద విమర్శనగూడ అవునరంలేదు.

రెండవది బాల్యవివాహాలు. ప్రక్కననే ఉన్న స్వదేశనం స్థానంలోనో ఫ్రెంచి పోర్చుగీసు వాళ్ళ ఆధీనంలోనో ఉన్న ప్రాంతాల్లోకి, బ్రిటిషు ఇండియాలోనివారుపోయి చేసుకోవచ్చు. మనదేశంలో సంస్థానాలకు కొరతయేలేదు. ప్రతిచోటుకు అందు బాటులోనే ఉన్నవి.

మూడవది, ప్రభుత్వం ఇతరక్రిమినలు కేసులు పెట్టినట్లుగా ఈచట్టాన్ని ధిక్కరిస్తే కేసులు పెట్టరు. పైగా కేసు పెట్టేవారు కొంతడబ్బు డిపాజిటుకట్టాలి. దీనివల్ల ఎవ్వరూ కేసులు పెట్టసామానించేవారుకారు. కాని ఇప్పుడు మహిళాసంఘాల ఆందోళనవల్ల ఈరూలును తీసివేసింది. ఇప్పుడూ బాల్య వివాహాలు అడ్డులేకుండా జరుగుతూనే ఉన్నవి.

స్త్రీలయడల ప్రభుత్వం ఇంత దొంగసానుభూతిని కనబరచుచున్నప్పటికీ, స్త్రీలకుజాతీయపద్ధతులమీద శిక్షణ నిచ్చుటకు భార్యేపూనాలో నిర్మించిన మహిళావిశ్వ విద్యాలయాన్ని ప్రభుత్వం ఇంతవరకూ గుర్తించలేదు.

శాసనోత్తంఘనోద్యమఆరంభం

సై మన్ కమిషన్ రిపోర్టు ప్రకటింపబడింది. సంస్కరణలను చర్చించడానికి గుండ్రబల్ల సమావేశం పిలువబడింది. అందులో స్త్రీలకుగూడ రెండు స్థానాలు ఇయ్యబడినవి. దేశంలో ఆర్థిక సంక్షోభం తీవ్రతరమయింది. కాంగ్రెసు 1929 డిసెంబరులో లాహోరు సమావేశంలో సంపూర్ణ స్వాతంత్ర్యం

స్వతీర్మానం చేసి జనవరి 26 వ తేదీ స్వతంత్ర్య దినోత్సవది
నంగా ప్రకటించింది. నాటినుండి శాసనోల్లంఘనోద్యమం ప్రా
రంభమయింది. ప్రభుత్వం మహిళలను జాతీయోద్యమంనుండి
దూరంగా ఉంచడానికి చేసిన ప్రయత్నాలు విఫలమయినవి.
మహిళాప్రపంచాన్ని ఈ ఉద్యమం కలవరపెట్టినట్లుగా ముందే
ఉద్యమం కలవరపెట్టలేదు. మధ్యతరగతి స్త్రీలు గ్రామాల్లోని
రైతులస్త్రీలు వాలంటీర్లుగా చేరారు. లాఠీదెబ్బలు తిన్నారు.
జైల్లకు వెళ్ళారు. 1921 లో మహిళలు స్వాతంత్ర్య పోరా
టంలో అడుగుబెట్టారు. తమ హక్కులు నెరవేరాలంటే
స్వాతంత్ర్యం సంపాదించాలని గ్రహించ మొదలుపెట్టారు.
ఈ 1930 ఉద్యమం ఆ పోకడకు ఎన్నోరెట్లు తీవ్రతరంచేసింది.
1930లో మహిళలుగూడ జాతీయోద్యమంలో ఒక ప్రాముఖ్య
స్థానాన్ని సంపాదించారు. సత్యాగ్రహోద్యమం దావాసలంబలె
భారతదేశం ఈకొననుండి ఆ కొనవరకూ వ్యాపించింది. ప్రజలు
గాంధీగారి అహింసలనే ఉక్కుచట్రంనుండి బయటపడుతున్నా
రు. పెషావరులో హిందువులై న గడనాల్ సిపాయిలు మహా
మ్మదీయ ప్రజాసామాన్యమీదకాల్పునిరాకరించడం పోలాపూ
రులో కార్మికులు ఇతరప్రజలకు నాయకత్వం వహించి సైనికుల
నెదుర్కొని కొంతమందిని చంపడం, తత్ఫలితంగా మార్షల్లా
ప్రకటించడం దీనికి చిహ్నాలుగా బయటపడినాయి. గాంధీజీ
ఉద్యమంచేతులుదాటిపోతుందేమో ననేభయంతో అప్పుడు
వైస్రాయిగా ఉన్న ఇర్విన్ ప్రభువు (ఇప్పుడు హలిఫాక్సు ప్ర
భువు)తో 1931 లో సంధిని చేసుకొన్నాడు. బ్రిటిషుప్రభుత్వం
మొదటి గుండ్రనిబల్ల సమావేశంఉద్యమం జగుగుతూ ఉండ

నిర్మాణసమస్యలు

గానే జరిపింది. దానికి ప్రజల్లో ఎలుకుబడి లేని కొంతమంది మితవాదులు మాత్రం హాజరు అయ్యారు. ఈ కుయుక్తివల్ల ఉద్యమాన్ని చీల్చలేక పోవడంవల్ల, జాతీయోద్యమం ఏమరు పాటునున్నప్పుడు అణచివేయటానికి బ్రిటిషుప్రభుత్వం ఈ సంధికి ప్రయత్నాలు చేసింది. రెండవ గుండ్రబల్ల సమావేశం కోసం ప్రయత్నాలు జరుగుతున్నాయి.

1931 లో బొంబాయిలో కొంతమంది ముఖ్యులైన స్త్రీలు సరోజిని నాయకత్వంక్రింద సమావేశమై ఒక అర్జీని తయారుచేశారు. దానిలోని హాంశాలు ఇవి (1) స్త్రీపురుషుల మధ్య న్యాయశాస్త్రద్వైపిలో భేదములను తొలగించుట. (2) మైనారిటీ వెళ్ళిన స్త్రీపురుషులందరికీ ఓటింగుహక్కు ఇచ్చుట (3) శాసనసభలకు స్త్రీలకు ప్రత్యేక నియోజకవర్గాలు సౌకర్యాలను రద్దుచేయుట. ఈ సూచనలను తరువాత అఖిల భారత మహిళాసంఘం (All India Womens Conference) భారత మహిళామండలి (Womens Indian assn.) నేషనల్ కాన్ఫెరెన్స్ ఆఫ్ వుమెన్ అనే మూడు ముఖ్యమైన సంఘాలు అంగీకరించాయి.

రెండవ గుండ్రబల్ల సమావేశంలో ప్రాతినిధ్యం కోరడానికి అఖిలభారత మహిళాసంఘముతరపున అప్పుడు రాజప్రతినిధిగా ఉన్న వెల్లింగుడన్ ప్రభువువద్దకు రాయభారం వెళ్ళింది. రాజప్రతినిధి ప్రాతినిధ్య మియ్యడానికి అంగీకరించలేదు. సరోజినిదేవిని అప్పటికే ఆహ్వానించుటచేత, ఆమెనే తమప్రతినిధిగా అఖిలభారత మహిళాసంఘం ప్రకటించింది. కాని దురదృష్ట

వశాత్తు ఆమె హాజరయిన సమావేశాల్లో ఈ విషయం రానే లేదు. రెండవగుండ్రబల్ల సమావేశంనుండి గాంధీజీ కాంగ్రెసు వాదులు తిరిగి వచ్చారు. వెంటనే అరెస్టుచేయ బడ్డారు. తిరిగి ఉద్యమం ఆరంభమయింది. ఈ 6 నెలల వ్యవధిలో ప్రభుత్వం చక్కగా సన్నాహాలుచేసుకొని కూర్చుంది అతిదారుణంగా ఉద్యమాన్ని అణచివేసింది.

ఈ సమయంలో లోధియన్ కమిటీపేటింగు విషయాలను నిర్ణయించడానికి భారతదేశంలో దిగింది. దేశమంతా నల్లజండాలు చూపబడ్డాయి. కాని అఖిలభారత మహిళాసంఘం భారత మహిళామండలి ప్రతినిధులు ఢిల్లీలో సమావేశమయి, లోధియన్ కమిటీపంపిన ప్రశ్నావళికి సమాధానమిచ్చారు. వివిధ రాష్ట్రాలలో కమిటీముందు సాక్ష్యమియ్యడానికి ప్రతినిధులనుగూడ ఏర్పరచారు. లోధియన్ కమిటీ వ్రాయగల చదువగల ప్రతిస్త్రీకి వోటుఇచ్చుటకు, భర్తవోటురులయితే భార్యగూడ ఓటురు అవడానికి నిర్ణయించింది. కాని ప్రభుత్వోద్యోగి వద్దకువచ్చి స్త్రీలు పురుషులతోపాటు ఓటురు ఫారము పూర్తిచేయాలిసి వచ్చింది. దీనిమీద మరల అఖిలభారత మహిళాసంఘం ఆందోళణచేసింది. తరువాత రాష్ట్రపాద్యులు నిర్ణయించడానికి భారతదేశం వచ్చిన డిలిమిటేషన్ కమిటీ (Delimitation) స్త్రీలు ఇళ్ళదగ్గర ఓట్లఫారాలు పూర్తిజేసి పంపడానికి అంగీకరించింది. తరువాత 1933 లో జాయంటు పార్లమెంటరీ కమిటీ రిపోర్టు బయటబడింది. అందులో మూడు మహిళాసంఘాలు 1931 లో కలిసి అంగీకరించిన అర్జీలోని

కోరికలు అంగీకరింపబడలేదు. మరల 1933లో ఈ మూడు సంఘాలుకలిసి మరొక అర్జీనితయారుచేసి, జాయంటు పార్లమెంటరీ కమిటీముందు సాక్ష్యమిచ్చుటకై ప్రతినిధులను పంపినవి. కాని లాభం లేకపోయింది.

1935 ప్రభుత్వచట్టం : స్త్రీలు

జాయంటు పార్లమెంటరీ కమిటీ రిపోర్టుననుసరించిచేయబడిన బిల్లును 1935 లో పార్లమెంటు అంగీకరించింది. దీన్నే 1935 ఇండియా ప్రభుత్వ చట్టంఅంటారు. దీనిలో హంకాలు ఇవి (1) చట్టదృష్టిలో స్త్రీపురుషులు సమానులే (2) మొత్తం వోటర్ల సంఖ్య 3,50,00,000 అందులో స్త్రీవోటర్లు 60,00,000 1919 చట్టంతో పోల్చితే దీనిప్రకారం స్త్రీ వోటర్ల సంఖ్య 6 రెట్లు ఎక్కువ అయింది. మొత్తంజనాభాలో 100 కి 14 వంతుల మగదికి వోట్లువచ్చినవి. మొత్తంమైనారటి వెళ్ళిన స్త్రీ పురుషుల సంఖ్యలో 100కి 27 వంతులమందికిని వోట్లువచ్చినవి మొత్తం మైనారిటీ వెళ్ళిన స్త్రీలలో 100 కి 8 మందికి వోట్లు వచ్చినవి. 21 సంవత్సరాలు దాటిన స్త్రీలే ఓటుచేయడానికర్హులు.

(3) స్త్రీలకురాష్ట్రకేంద్రశాసన సభల్లో మతకులవద్ధతిమీద స్థానాలు ప్రత్యేకించబడినవి.

రైతులు, మధ్యతరగతి.

స్త్రీలు కాంగ్రెసు ఉద్యమంలో పాల్గొని జై శ్రమకు వెళ్ళడంతో ఘోషాపోయి మీటింగులకు రావడం అలవాటయింది. పత్రికలు చదవటం ఎక్కువయింది. విద్యనభ్యసించడంగూడ ఎక్కువ అయింది. అన్నివిధాలా స్త్రీలుముందుకు రామొదలు పెట్టారు. ఎన్నోతరాలనుండి సంస్కరణవాదులు చేయలేనిపనిని కాంగ్రెసు కొద్దికాలంలో చేయగలిగింది. అంతకుపూర్వం సంస్కరణవాదులు చదువుకున్న స్త్రీలకుకాక స్త్రీ సామాన్యానికి వ్యాపింపజేయలేని సంఘసంస్కరణను, కాంగ్రెసు వ్యాపింప జేయగలిగింది.


1937 ఎన్నికలు : స్త్రీలు

స్త్రీలు 1937 లో జరిగిన రాష్ట్రశాసనసభలకు కాంగ్రెసుకు వోటుజేసి, కాంగ్రెసునుగెలిపించారు. స్త్రీల తరపున కాంగ్రెసు స్త్రీలే ఎన్నుకోబడ్డారు. కాని అఖిలభారత మహిళా సంఘం జాతీయోద్యమంలో సంబంధం పెట్టుకోకుండా ఉండటం పతన ఇంతవరకూ సామాన్యస్త్రీలను ఆకిర్చించలేకపోయింది. సామాన్యస్త్రీలు చాలముందుకు పోయారు. అఖిలభారత మహిళాసంఘం వారిని వెనుకకు లాగుచున్నది. కాంగ్రెసు నాయకత్వంగూడా సంపూర్ణ స్వాతంత్ర్యంకోసం పోరాడక ప్రజా ఉద్యమం అహింసపాద్ధులుదాటి పోయేటప్పుడు, ఉద్యమాన్ని

అప్రతూ వచ్చింది. కనుక కాంగ్రెసునాయకత్వం పూర్ణస్వా
తంత్ర్య సంపాదనకు ప్రజలను నడపలేదు. ఇప్పుడు ఫేసిస్టులు
ప్రపంచాన్ని దుర్భరదాస్యంలో ముంచజూస్తున్న యీ సమ
యంలో గూడ దేశానికి కాంగ్రెసు నాయకత్వం తప్పుడుదారి
చూపి, దేశాన్ని అరాజకంలోకి దింపడానికి ప్రభుత్వానికి అవ
కాశమిచ్చింది. ప్రస్తుతం కాంగ్రెసువాదులు అవలంబించుచున్న
పంథా ఫేసిస్టుదాస్యానికి దారితీస్తుంది. కనుక దేశాన్ని ఐక్య
పరచి జాతీయప్రభుత్వాన్ని సాధించడానికి, దేశాన్ని ఫేసిస్టుల
బాధనుండి కాపాడడానికి బాధ్యత కమ్యూనిస్టుపార్టీ మీద ఉంది.

అఖిలభారత మహిళాసంఘాన్ని ఉద్యోగుల నుండి
సంస్కరణవాదులనుండి రక్షించి, సామాన్యస్త్రీలను విరివిగా
చేర్చి సామాన్య స్త్రీలప్రతినిధిసంస్థగా చేయాలి. జాతీయైక్యత
లోకి తీసుకువచ్చి, జాతీయప్రభుత్వాన్ని సాధించడానికి స్త్రీల
సహాయంగూడ తీసుకోవాలి. ఫేసిస్టులనుండి దేశాన్ని రక్షించ
డానికి స్త్రీలనుగూడ తీసుకువచ్చి దేశస్వాతంత్ర్యాన్ని సంపా
దించాలి. ఈ బాధ్యత కమ్యూనిస్టు స్త్రీలమీద ఉంది.

72 త ప్పా ప్పల వ ట్టి క



పుట	లై ను	త ప్ప	పి ప్ప
8	14	క మ్మానిష్టల	క మ్మానిష్టల
4	11	కూన్యం	కూన్యం
4	22	ప్రస్తుత	ప్రస్తుత
6	19	ఫై పేలు	ఫైలు
7	16	చూపించాలి	చూపించాలి
8	6	ల పై	లు పై
8	14	యానికి	యాన్ని
9	8	న్యాసాన్ని	న్యాసాన్ని
9	17	భింవారి	భించారి
11	16	ఖన్పులు	ఖర్పులు
12	13	ఆస్తి	ఆస్తి
15	7	మిదవాద	మితవాద
16	9	మాటలో	మాటలో
17	23	కందుకూరి	కందుకూరి
21	5	టప్పటికి	టప్పటికి
24	10	ఫావెల్	పావెల్
27	10	వలకిన	వలసిన
28	19	పురుషబలే	పురుషలకే
30	2	లిష్టు	లిష్టు
30	7	ధృవపరుస్తూనే	ధృవ పరుస్తూనే
30	11	ఆస్తిని	ఆస్తిని
34	15	జిష్టుల	జిష్టుల
35	4	కానుండరాదు	గానుండరాదు
35	9	చెల్లదనిరి	చెల్లదని
45	8	సూక్ష్మలోకి	సూక్ష్మలోకి
47	19	అప్పటి	అప్పటి
63	5	విప్లవమార్గాలు	విప్లవమార్గావ

13


74

Printed at the
The Kansas Press

No. 12

75

76



Check List

Book Number	NPRO1E207	Date	11/04/23
Front Cover	yes	Back Cover	yes
Blank Pages	C1, B, 73, 75		
Missing Pages	NO		
Prepared By	Choushmi	Cutting By	Choushmi
Scanned By	Lakshmi	Pages	81
Quality Checking	PRAGATHI		